

## III

(Atti preparatorji)

## KUMITAT EKONOMIKU U SOĊJALI EWROPEW

### 442 SESSJONI PLENARJA TIEGHU LI NŻAMMET FIS-13 U L-14 TA' FRAR 2008

**Opinjoni tal-Kumitat Ekonomiku u Soċjali Ewropew dwar Id-definizzjoni tar-rwol u s-sistema ta' l-azzjonijiet kollettivi fil-qasam tal-liġi Komunitarja dwar il-konsum (Opinjoni fuq inizjattiva proprja)**

(2008/C 162/01)

Nhar is-16 ta' Frar 2007, il-Kumitat Ekonomiku u Soċjali Ewropew iddeċieda, b'konformità ma' l-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar

*Id-definizzjoni tar-rwol u s-sistema ta' l-azzjonijiet kollettivi fil-qasam tal-liġi Komunitarja dwar il-konsum*

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-31 ta' Jannar 2008. Ir-rapporteur kien is-Sur Pegado Liz.

Matul l-442 sessjoni plenarja tiegħu li nżammet fit-13 u l-14 ta' Frar 2008 (seduta ta' l-14 ta' Frar), il-Kumitat Ekonomiku u Soċjali Ewropew adotta din l-Opinjoni b'134 vot favur, 94 vot kontra u 6 astensjonijiet.

#### 1. Konkluzjonijiet u rakkomandazzjonijiet

1.1 Il-KESE ddeċieda li jiftaħ mill-ġdid id-dibattitu dwar il-htieġa u l-oppurtunità għal riflessjoni fil-fond dwar ir-rwol u s-sistema legali ta' forma ta' azzjoni kollettiva armonizzata fuq il-livell Komunitarju, partikolarment fl-oqsma tal-liġi dwar il-konsum u l-kompetizzjoni, ta' l-inqas bhala pass inizjali.

1.2 Il-KESE dejjem kien favur li tiġi definita, fuq livell Komunitarju, azzjoni kollettiva li jkollha l-għan li tikseb kumpens effettiv għad-danni fil-każ ta' ksur ta' drittijiet kollettivi jew imxerrda. Azzjoni bħal din tikkomplementa b'mod siewi l-harsien li diġà joffru r-rimedji kemm legali kif ukoll alternattivi, fosthom il-mandat ta' inibizzjoni kif definita mid-Direttiva 98/27/KE tad-19 ta' Mejju 1998.

1.3 Fil-fatt, il-KESE ddefenda bosta drabi l-htieġa għal intervent Komunitarju f'dan il-qasam peress li jikkunsidra li azzjoni bħal din:

- tista' tikkontribwixxi b'mod deċiżiv sabiex jitnehhew l-ostakoli għat-thaddim tas-suq intern, li jkunu ġeġjin mid-differenzi fid-diversi sistemi legali nazzjonali, filwaqt li tagħti mill-ġdid fiduċja lill-konsumatur fil-benefiċċji tas-suq uniku u tassigura wkoll il-kundizzjonijiet ta' kompetizzjoni ġenwina u leali bejn l-intra-primi (Artikolu 3(1) (c) u (g) tat-Trattat KE);
- tippermetti t-tishiġ tal-protezzjoni tal-konsumatur billi tagħmilha aktar faċli u effiċjenti għall-konsumaturi li jiddefendu d-drittijiet tagħhom quddiem il-ġustizzja u b'hekk tassigura li l-leġislazzjoni Komunitarja tiġi applikata b'mod aktar effettiv (Artikolu 3(1)(t) tat-Trattat KE);
- twieġeb għall-prinċipju fundamentali tad-dritt għal rimedju effettiv quddiem tribunal imparzjali, dritt iggarantit mill-Karta Ewropea għad-Drittijiet Fundamentali (Artikolu 47).

1.4 Dawn l-aħħar snin bosta Stati Membri adottaw sistemi ġudizzjarji differenti minn xulxin għar-rappreżentazzjoni ta' l-interessi kollettivi tal-konsumaturi filwaqt li oħrajn għadhom m'għamlux hekk; dan jidher inugwaljanzi fl-aċċess għall-ġustizzja u jxekkkel it-tweġġ tas-suq intern. Il-KESE jikkundanna din is-sitwazzjoni aktar u aktar minhabba li s-sodisfazzjon u l-fiduċja taċ-ċittadini huma fost l-għanijiet iddikjarati għat-tweġġ tas-suq intern fis-seklu 21. Il-KESE għandu joqgħod attent għall-impatt tal-miżuri kollha maħsuba fir-rigward tal-kompetittività ta' l-intrapriżi Ewropej u r-riperkussjonijiet li l-ispejjeż sproporzjonati jista' jkollhom fl-aħħar mill-aħħar fuq il-haddiema u l-konsumaturi.

1.5 Għalhekk, il-KESE jipproponi li jikkontribwixxi għal din ir-riflessjoni b'suggerimenti konkreti dwar is-sistema legali ta' azzjoni kollettiva bħal din, filwaqt li jqis is-sistemi nazzjonali fis-seħh fil-pajjiżi Ewropej, iżda wkoll l-esperjenzi ta' pajjiżi oħra li żviluppaw azzjonijiet bħal dawn. Il-Kumitat jikkunsidra b'mod partikulari l-prinċipji msemmija fir-Rakkomandazzjoni C(2007)74 tal-Kunsill tal-Ministri ta' l-OECD tat-12 ta' Lulju 2007 dwar is-soluzzjoni u l-kumpens tat-tilwim dwar il-konsum.

1.6 Fid-definizzjoni tal-parametri proposti għal inizzjattiva leġislattiva fuq il-livell Komunitarju, il-KESE qies it-tradizzjoni legali komuni ta' l-istituzzjonijiet ġudizzjali Ewropej u l-prinċipji fundamentali komuni tal-proċedura ċivili ta' l-Istati Membri; b'hekk irrifjuta l-aspetti tal-"class actions" bħalma nsibu fl-Istati Uniti, billi dawn huma inkompatibbli mat-tradizzjonijiet u l-prinċipji hawn fuq imsemmija. Il-KESE jikkunsidra bħala partikularment dannuż kull żvilupp ta' Prattiki li jattribwixxu lil investituri terzi jew lil avukati ispirati mill-class actions Amerikani partijiet sostanzjali mill-ammonti li jinkisbu bħala kumpens jew bħala danni punitivi waqt proċeduri introdotti fisem l-interess tal-konsumatur.

1.7 Fid-dawl ta' l-għanijiet u l-finijiet ta' strument bħal dan, il-KESE s'tharreg l-alternattivi ewlenin possibbli f'dak li għandu x'jaqşam mas-sistema legali (vantaġġi u żvantaġġi ta' skema opt-in, opt-out jew imhallta), ir-rwol tal-qorti, il-kumpens għad-danni, ir-rikorsi u l-finanzjament tal-miżuri.

1.8 Il-bażi legali ta' din l-inizzjattiva kif ukoll l-istrument legali li għandu jintuża huma kwistjonijiet importanti li għew analizzati wkoll u li jagħtu lok għal proposti.

1.9 Il-KESE jfakkar ukoll li din ir-riflessjoni dwar it-twaqqif ta' mekkaniżmu ta' azzjonijiet kollettivi ma tmurx affattu kontra l-eżistenza u l-iżvilupp ta' metodi ta' soluzzjoni alternattiva tat-tilwim (ADR), anzi pjutost bil-maqlub. Il-KESE kien fost l-ewwel li fisser il-htieġa għall-holqien ta' strumenti effiċjenti li jippermettu lill-konsumatur jiddefendi d-drittijiet tiegħu, kemm individwali kif ukoll kollettivi, bla ma jidhol il-qorti. F'dan ir-rigward, il-KESE jhegġeg konformità aħjar tas-sistemi ta' medjazzjoni fis-setturi li jikkonstitwixxu d-dinja tal-konsum u b'mod partikulari fejn il-kummerċ transkonfinali huwa l-iktar żviluppat jew li għandu l-iktar potenzjal għall-iżvilupp.

1.10 Teżisti medda shiha ta' rimedji kollettivi għall-konsumaturi li jkun qed isofru minn danni; din tvarja minn azzjonijiet individwali, volontarji u kunsenswali għal rikorsi kollettivi u legali. Kull wiehed minn dawn il-livelli ta' soluzzjoni ta' tilwim għandu jaħdem bl-aħjar mod possibbli u jiffaċilita l-kumpens għad-danni fl-iktar livell aċċessibbli għall-vittmi.

1.11 Il-KESE jilqa' bi pjaċir l-intenzjoni murija mill-Kummissjoni li tkompli twettaq studji dwar dan is-sugġett. Madankollu, jinsisti fuq il-htieġa li, fl-istess hin, ikun hemm rieda politika ġenwina li twassal għal inizzjattivi leġislattivi xierqa.

1.12 Huwa u jinterpreta r-rieda tar-rappreżentanti tas-soċjetà ċivili organizzata, il-KESE qed jindirizza wkoll lill-Parlament Ewropew, lill-Kunsill u lill-Istati Membri sabiex din ir-riflessjoni ssir b'kunsiderazzjoni ta' l-interessi tal-partijiet differenti u b'rispett għall-prinċipji tal-proporzjonalità u tas-sussidjarjetà u sabiex tiġi segwita minn deċiżjonijiet politiċi indispensabbli għat-tnedija kemm jista' jkun malajr ta' inizzjattiva fis-sens imsemmi aktar 'il fuq.

## 2. Introduzzjoni

2.1 L-ghan ta' din l-opinjoni fuq inizjattiva proprja huwa l-promozzjoni ta' riflessjoni wiesgħa dwar irwol u s-sistema legali ta' forma ta' azzjoni kollettiva <sup>(1)</sup> fuq il-livell Komunitarju, b'mod partikolari fil-qasam tal-liġi dwar il-konsum u l-kompetizzjoni, għall-inqas bhala l-ewwel fażi <sup>(2)</sup>. L-ghan ahħari tagħha huwa li thegħeġ is-soċjetà civili u l-istituzzjonijiet kompetenti ta' l-Unjoni Ewropea sabiex jistharrġu l-htieġa u l-impatt ta' inizjattiva bħal din, jirriflettu dwar id-definizzjoni tan-natura legali tagħha u t-termini u l-kundizzjonijiet ta' l-implimentazzjoni tagħha, fil-qafas ta' spazju legali Ewropew.

2.2 Għal dan il-ghan, il-metodoloġija użata hija msejsa fuq analiżi preliminari tal-htieġijiet fil-qafas tas-suq uniku u tal-konformità ta' l-inizjattiva mal-liġi Komunitarja. Imbagħad, tiġi studjata l-hila tagħha li ssolvi kunflitti transkonfinali b'mod effettiv u rapidu, partikolarment f'dak li għandu x'jaqsam ma' l-interessi ekonomiċi tal-konsumaturi.

## 3. Is-suq uniku u l-interessi kollettivi tal-konsumaturi

3.1 Il-"massifikazzjoni" tat-tranzazzjonijiet kummerċjali, li rriżultat mill-iżvilupp tal-produzzjoni tal-massa mit-tieni nofs tas-seklu li għadda, gābet bidliet kbar hāfna fil-mod kif isiru l-kuntratti u l-ftehimiet għall-bejgħ u l-ghoti ta' servizzi.

Bil-wasla tas-soċjetà ta' l-informazzjoni u l-possibiltajiet mahluqa mill-bejgħ mill-bogħod u l-kummerċ elettroniku, hemm vantaġġi għodda għall-konsumaturi iżda dawn jistgħu jiffaċċjaw forom għodda ta' pressjoni u jiltaqgħu ma' riskji għodda meta jiġu biex jiffirmaw kuntratt.

3.2 Meta jiġu żviluppati offerti pubbliċi, kuntratti ta' adeżjoni (*standard form*), forom aggressivi ta' riklamar u marketing, informazzjoni prekuntrattwali mhux xierqa, prattiki kummerċjali ingusti ġeneralizzati u prattiki antikompetittivi, dawn jafu johlqu diskriminazzjoni kontra gruppi kbar ta' konsumaturi li, fil-biċċa l-kbira, m'humiex identifikati u jista' jkun diffiċli li jiġu identifikati.

3.3 L-interessi individwali omoġenji, l-interessi kollettivi ta' gruppi jew l-interessi mxerrda ta' kulhadd, mhux dejjem isibu, fis-sistemi legali tradizzjonali bbażati fuq il-liġi proċedurali, li joriġinaw mid-dritt Ruman, forom adegwati ta' azzjoni ġudizzjarja li jkunu faċli, rapidi, effettivi u mhux għaljin. <sup>(3)</sup>

3.4 Tista' tgħid kullimkien fid-dinja, u b'mod partikolari fl-Istati Membri ta' l-UE, is-sistemi legali jipponu forom ta' harsien ġudizzjarju ta' l-interessi kollettivi jew imxerrda.

3.4.1 Madankollu dawn is-sistemi jvarjaw sew minn waħda għall-oħra u fihom differenzi kbar fil-harsien ta' dawn l-interessi. Dawn id-differenzi johlqu distorsjonijiet fit-thaddim tas-suq intern.

<sup>(1)</sup> Fis-sens tal-proċedura civili u bil-ghan tad-difiza ta' l-interessi kollettivi jew imxerrda sew għall-prevenzjoni (azzjoni ta' tnehhija ta' ostaklu) sew għar-rizarciment (talba għall-kumpens għad-danni). Sens iehor ta' l-espressjoni "azzjoni kollettiva" jista' jinsab l-aktar fil-letteratura ġuridika Anglo-Sassona biex jindika l-għeruq soċjoloġiċi ta' l-assocjabilità (cf. "Collective action in the European union; interests and the new politics of associability", Justin Greenwood u Mark Aspinwall, Routledge, London, 1998), b'interess konsiderevoli fuq il-livell ta' l-investigazzjoni ta' l-origini soċjoloġiċi u l-bżonnijiet soċjali li jiġġustifikaw l-azzjonijiet kollettivi fis-sens proċedurali strett.

<sup>(2)</sup> Wiehed m'għandux jeskludi l-possibiltà, issa ġa mdahhla f'bosta sistemi legali nazzjonali, tat-twessigh ta' l-ambitu ta' l-applikazzjoni ta' l-azzjonijiet kollettivi għall-interessi kollettivi u mxerrda kollha fl-oqsma bħall-ambjent, il-wirt kulturali, il-ġestjoni tat-territorju, u kull ma jikkonċerna l-imprizi privati jew ta' l-Istat, l-amministrazzjonijiet u l-awtoritajiet pubbliċi.

<sup>(3)</sup> Rari li wiehed isib, fil-letteratura ġuridika, formula daqshekk konċiża bħal dik li ġurist magħruf u deputat Portugiż sab biex isostni, waqt id-dibattitu Parlamentari, l-introduzzjoni ta' azzjonijiet kollettivi fil-Portugall. Huwa u jtkellem dwar il-forom il-għodda tal-liġi tat-tieni u t-tielet ġenerazzjoni, il-liġi dwar ix-xogħol, il-konsumaturi, l-ambjent, il-ġestjoni tat-territorju, il-harsien tal-wirt kulturali, "forom ta' liġijiet ta' medda universali li, billi huma ta' hāfna nies, jekk mhux ta' kulhadd", id-deputat Almeida Santos staqsa: "Billi dawn il-forom ta' liġi huma ta' kulhadd, jew għall-inqas ta' għadd kbir ta' nies, huwa ġġustifikat li l-harsien ta' dawn id-drittijiet jitwettag bil-qattara, bir-rikorrenti fil-kju, jistennew li tinqatgħalhom il-kawża, każ li fl-ahħar mill-ahħar huwa identiku għal dak ta' sehbihom jew ta' ġarhom, u spiss jiehdu raġun u jirbhu f'waqt meta r-riżultat ma jibqagħlu l-ebda sens, minhabba l-fatt li l-kumpens ikun ġa beda jittiekel mill-inflazzjoni, minhabba li r-rimedju morali jasal tard wisq biex jevitaw divorzju jew jerggħu jirbhu l-kreditu li jkunu tilfu, jew, fl-ahħar mill-ahħar, meta l-punt tal-wasla ta' Via Sagra proċedurali twila jkun ix-xbieha hāfja ta' l-inefficienza u l-inutilità? Għandna nżommuha kif inhi din il-viżjoni Kafkaeska tal-purgatorju ġudizzjarju?..." Wiehed sikwit jagħraf illi harsien ġuridiku individwali m'huwiex biżżejjed; illi hemm drittijiet u interessi "metaindividwali", f'nofs triq bejn id-drittijiet individwali u d-drittijiet kollettivi; illi d-dritt għall-azzjoni legali ta' dawk direttament jew indirettament milquta m'huwiex biżżejjed; illi qorob it-tmiem ta' kunċett individwalistiku tal-liġi u tal-ġustizzja; illi fuq ix-xefaq qed iżernaq pluraliżmu ġdid u liġi ġdida. (Ara D.A.R. Serje I, nru. 46, 21.02.1990, p. 1617).

3.5 Fil-fatt, minhabba n-nuqqas ta' armonizzazzjoni fuq il-livell Komunitarju, is-sistemi legali nazzjonali żviluppaw, dan l-aħhar, skond tendenzi differenti hafna. Dawn id-differenzi ma jiġux spjegati daqstant permezz ta' prinċipji fundamentali diverġenti, iżda aktar permezz ta' tradizzjonijiet differenti ta' liġi proċedurali. It-tabelli annessi juru l-aktar diverġenzi importanti fuq il-livell nazzjonali <sup>(4)</sup>.

3.6 L-inkovenjenzi ta' din is-sitwazzjoni kienu, sa minn kmieni hafna, ikkritikati l-aktar mill-organizzazzjonijiet li jirrappreżentaw l-interessi tal-konsumaturi, iżda wkoll minn bosta ġuristi u professuri tal-liġi Komunitarja f'termini ta' inugwaljanza taċ-ċittadini Ewropej fl-aċċess għal-liġi u l-ġustizzja <sup>(5)</sup>.

3.7 Fi hdan l-istituzzjonijiet Komunitarji, kien madankollu fl-1985, wara seminar organizzat f'Gent fl-1982 taht l-awspicji tal-Kummissjoni, illi ġie ppubblikat il-memorandum dwar l-aċċess tal-konsumaturi għall-ġustizzja <sup>(6)</sup>. F'dan id-dokument, il-Kummissjoni stharrġet, fost l-oħrajn u għall-ewwel darba, dwar is-sistemi tad-difiża legali ta' l-interessi kollettivi.

3.8 Madankollu, wiehed kellu jistenna l-Komunikazzjoni kumplementari tas-7 ta' Mejju 1987, sabiex il-Kummissjoni, wara riżoluzzjoni tal-Parlament Ewropew tat-13 ta' Marzu 1987 <sup>(7)</sup>, thabbar tassew l-intenzjoni tagħha li tistudja direttiva qafas li tintroduċi d-dritt ġeneralizzat ta' l-assocjazzjonijiet li jiddefendu l-interessi kollettivi tagħhom fil-qrati u tistieden lill-Kunsill jagħraf ir-rwol prominenti ta' l-organizzazzjonijiet tal-konsumaturi, sew bhala intermedjarji sew bhala aġenti diretti fil-qasam ta' l-aċċess tal-konsumaturi għall-ġustizzja.

3.9 Fir-riżoluzzjoni tiegħu tal-25 ta' Ġunju 1987, esklussivament iddedikata lill-aċċess tal-konsumaturi għall-ġustizzja, il-Kunsill sahaq ukoll dwar ir-rwol importanti li huma msejha jaqdu l-organizzazzjonijiet tal-konsumaturi, filwaqt li stieden lill-Kummissjoni teżamina jekk inizzjattiva fuq livell Komunitarju tistax tkun xierqa f'dan il-qasam. <sup>(8)</sup>

3.10 Fl-aħharnett, fl-1989, fil-qafas tat-thejija għall-Prijoritajiet fil-ġejjieni għat-tnedija mill-ġdid tal-politika tal-harsien tal-konsumaturi, il-Kummissjoni kienet tal-fehma, fil-programm trijennali tagħha <sup>(9)</sup> (1990-1992), li l-aċċess għall-ġustizzja u għall-hlas tad-danni ma kienu adattat biżżejjed f'għadd kbir ta' Stati Membri, u dan minhabba l-ispiża involuta, il-kumplessità u d-dewmien meħtieġ u wkoll minhabba problemi marbuta mat-tranzazzjonijiet transkonfinali. Habbret li kienet se twestaq studji dwar il-miżuri li kellhom jittiehdu u li l-possibbiltajiet ta' azzjonijiet kollettivi għall-hlas tad-danni kkawżati lill-konsumaturi kienu se jingħataw attenzjoni partikolari <sup>(10)</sup>.

3.11 Madankollu, kien biss fl-1993 li l-Kummissjoni nediet mill-ġdid dibattitu pubbliku dwar din il-kwistjoni bil-pubblikazzjoni tal-Green Paper importanti dwar l-aċċess tal-konsumaturi għall-ġustizzja u s-soluzzjoni ta' tilwimiet fil-qasam tal-konsum fis-suq uniku <sup>(11)</sup>.

<sup>(4)</sup> L-istudju tas-Centre pour le Droit de la Consommation de l'Université Catholique de Louvain imhejji għall-Kummissjoni (DG SANCO) huwa wkoll gabra eċċellenti li tippermetti li wiehed jislej il-konsegwenzi ta' l-approċċi nazzjonali differenti fir-riżoluzzjoni tat-tilwimiet transkonfinali, l-aktar meta l-konsumaturi ta' diversi Stati Membri jkunu effettwati mill-istess prattiki kummerċjali iġusti transkonfinali, mid-difetti tal-prodotti jew minn kuntratti nnegozjati mill-bogħod li jinkludu l-istess klawżoli kuntrattwali ġenerali abbużivi.

<sup>(5)</sup> Fil-letteratura ġuridika, wiehed ma jistax jinsa l-opra habbara ta' Jacques van Compernelle, "Le Droit d'action en justice des groupements"; Larcier, Brussell, 1972, kif ukoll l-opra kollettiva "L'aide juridique au consommateur", ta' T. Bourgoignie, Guy Delvax, Françoise Domont-Naert u C. Panier, CDC Bruylant, Brussell, 1981.

<sup>(6)</sup> Tressaq lill-Kunsill fl-4 ta' Jannar 1985 u tlesta fis-7 ta' Mejju 1987 b'"Komunikazzjoni kumplementari dwar l-aċċess tal-konsumaturi għall-ġustizzja" [traduzzjoni mhux uffiċjali]. Barra minn hekk, fil-Komunikazzjoni tal-Kummissjoni ta' l-4 ta' Ġunju 1985, bit-titlu "Xprun ġdid għall-politika tal-harsien tal-konsumaturi" [traduzzjoni mhux uffiċjali] [COM (85) 314 finali], fejn il-linji gwida kienu gew approvati mill-Kunsill fit-23 ta' Ġunju 1986 (ĠU C 167 tal-5.6.1986), kien diġà mistqarr li l-proċeduri ġuridici klassiċi jimxu b'pass kajman u spiss ikunu jisew hafna flus f'konfront ma' l-ammonti kkonċernati f'dak li għandu x'jaqşam mal-konsum, u li huwa meħtieġ li wiehed ikollu l-mezzi xierqa ta' konsultazzjoni u rimedju sabiex id-drittijiet tal-konsumaturi jitharsu kif suppost.

<sup>(7)</sup> Ir-rapporteur kien id-deputata Olandiża s-Sinjura Boot. Wiehed mill-elementi tat-test li għandu jinżamm bhala prinċipju, wara l-emendi pprezentati mid-deputati Squarcialupi u Pegado Luiz, huwa l-appell lill-Kummissjoni sabiex tipproponi direttiva li tarmonizza l-leġislazzjoni ta' l-Istati Membri b'tali mod li tiġi ggarantita d-difiża ta' l-interessi kollettivi tal-konsumaturi, billi toffri lill-assocjazzjonijiet tal-konsumaturi l-possibbiltà li jiehdu azzjoni legali fl-interess tal-kategorija li jirrappreżentaw u tal-konsumaturi individwali (Dok. A2-152/86 tal-21 ta' Novembru 1986 (PE 104.304)).

<sup>(8)</sup> Riżoluzzjoni 87/C, ĠU C 176, 4.7.1987.

<sup>(9)</sup> Approvati mill-Kunsill fid-9 ta' Marzu 1989 (ĠU C 99, 13.4.1989).

<sup>(10)</sup> COM(90) 98 finali tat-3 ta' Mejju 1990. Din l-ewwel darba li dehret il-kwistjoni ta' azzjonijiet "kollettivi" f'dokument uffiċjali tal-Kummissjoni.

<sup>(11)</sup> COM(93) 576 finali tas-16 ta' Novembru 1993. Biex dan id-dokument jinftiehem sew, wiehed għandu jiftakar li, bejn l-1991 u l-1992, harġu minn punti differenti bosta inizzjattivi ta' dibattitu dwar il-kwistjonijiet marbuta ma' l-aċċess għal-liġi u għall-ġustizzja, fost l-oħrajn il-konferenza dwar il-mekkanizmi ta' kumpens għall-konsumaturi organizzata mill-Office of Fair Trading f'Londra f'Jannar 1991, it-Tielet Konferenza dwar l-aċċess tal-konsumatur għall-ġustizzja organizzata f'Lisbona bejn il-21 u t-23 ta' Mejju 1992 taht l-awspicji tal-Kummissjoni u ta' l-Istituto do Consumidor, kif ukoll it-tahdita "La Protection du Consommateur Transfrontalier" organizzata fil-Lussemburgu f'Ottubru ta' l-1993 mill-Ministeru ta' l-Ekonomija u dak dwar il-Familja u s-Solidarjetà, bl-appoġġ tal-Kummissjoni, u li wasslet għal rapporti li għadhom importanti sal-lum. Fl-istess żmien, bosta universitarji emeriti u ġuristi magħrufa esprimew ruħhom dwar il-kwistjoni (ara partikolarment "Group actions and Consumer Protection", Thierry Bourgoignie ed., Col. Droit et Consommation, Vol. XXVIII, 1992; "Group Actions and the Defence of the Consumer Interest in the European Community", Anne Morin, INC, Franza, 1990).

Fil-fatt, kien f'din l-okkażjoni li għall-ewwel darba giet eżaminata fil-fond, u minn perspettiva Komunitarja, il-kwistjoni tat-twaqqif ta' sistema uniformi ta' mandati ta' inibizzjoni, fejn hafna hasbu li din kienet ser isservi ta' bażi għal azzjoni kollettiva xierqa għad-difiża ta' l-interessi tal-konsumatur <sup>(12)</sup>.

3.12 Min-naħa tiegħu, il-Parlament Ewropew ikkonkluda, fir-rizoluzzjoni tiegħu tat-22 ta' April 1994 <sup>(13)</sup>, li jkun siewi li wiehed jipproċedi għal ċerta armonizzazzjoni tar-regoli ta' proċedura ta' l-Istati Membri u jahseb għall-possibbiltà li titwaqqaf, għall-kazi li ma jaqbzux ċertu ammont, proċedura Komunitarja li tippermetti soluzzjoni rapida għat-tilwimiet transkonfinali. Il-Parlament indika wkoll li tkun haġa xierqa li jiġu armonizzati, sa ċertu punt, il-kundizzjonijiet applikabbli għat-tnedija ta' mandati ta' inibizzjoni kontra Prattiki kummerċjali illegali.

3.13 Fl-istess hin, il-KESE, fl-opinjoni tiegħu adottata b'unanimità waqt is-sessjoni plenarja ta' l-1 ta' Lulju 1994 <sup>(14)</sup>, irrefera, fost l-oħrajn, għall-prinċipju ta' "l-għarfien ġenerali tas-saħħa legali li biha l-assocjazzjonijiet tal-konsumaturi jistgħu jifthu kawża sabiex jirrapprezentaw l-interessi kollettivi u diffużi, quddiem kwarkwunkwe korp ġudizzjarju jew mhux ġudizzjarju ta' kull Stat Membru, indipendentement min-nazzjonalità tal-partijiet interessati, ta' l-assocjazzjonijiet infushom jew tal-post fejn ikun qam il-kunflitt" [traduzzjoni mhux uffiċjali]. Huwa stieden espressament lill-Kummissjoni tistabbilixxi proċedura uniformi fil-qasam ta' l-azzjonijiet kollettivi u ta' azzjonijiet frapreżentazzjoni kongunta, mhux biss sabiex jispicċaw il-prattiki illegali imma wkoll għall-azzjonijiet għall-ħlas ta' danni <sup>(15)</sup>.

<sup>(12)</sup> Madankollu, ta' min jinnota li din il-Green Paper tissejjes fuq bosta deċiżjonijiet u dokumenti ta' hidma preċedenti, li jagħtu bażi politika indispensabbli għall-aċċettazzjoni tagħha. Tant hu hekk li f'Marzu 1992, il-Kummissjoni kienet inkarigat grupp ta' personalitàjiet indipendenti, immexxja minn Peter Sutherland, b'rapport dwar it-thaddim tas-suq intern li jiffoka fuq dak li wassal għall-ilhiq ta' l-implimentazzjoni tal-White Paper dwar is-Suq Intern.

Ippubblikat fis-26 ta' Ottubru 1992, dan ir-rapport, li fil-hija partikolarment ittrattata il-kwistjoni ta' l-aċċess għall-gustizzja, jippreċiża li m'hemmx ċertezzji fir-rigward ta' l-effettività tal-harsien tad-drittijiet tal-konsumatur, jissieheb fit-thassib imqajjem mill-ineffettività tal-Konvenzjoni ta' Brussell ta' l-1968 dwar l-għarfien reciproku tad-deċiżjonijiet ġudizzjarji u mid-diffikultajiet li johorġu sabiex wiehed jkseb l-eżekuzzjoni, fi Stat Membru, ta' titolu eżekuttiv mah-rug minn ġurisdizzjoni ta' Stat Membru iehor, u jirakkomanda għalhekk stharrig urġenti mill-Kummissjoni ta' din il-materja (Rakkomadazzjoni Nru 22). Din ir-Rakkomandazzjoni hadet is-sura ta' Komunikazzjoni tal-Kummissjoni lill-Kunsill u lill-Parlament Ewropew tat-2 ta' Diċembru 1999 dwar "It-thaddim tas-suq intern wara l-1992: is-sewgitu għar-rapport Sutherland" [SEC (92) 2277 finali]. Id-dokument ta' hidma "Programm strategiku għas-suq intern", ipprezentat mill-Kummissjoni f'Gunju 1993, għaraf il-htieġa li jinholoq qafas operattiv koerenti f'dak li għandu x'jaqsam ma' l-aċċess għall-gustizzja qabel l-integrazzjoni ta' għadd ta' mizuri għad-diffużjoni, it-trasparenza u l-applikazzjoni tal-liġi Komunitarja [COM(93) 256 finali]. Barra minn hekk, il-Komunikazzjoni tal-Kummissjoni tat-22 ta' Diċembru 1993 ġibdet l-attenzjoni għall-fatt li l-ilhiq tas-suq intern seta' jwassal għal żieda fil-kazijiet fejn ir-residenti ta' Stat Membru jitolbu l-osservanza ta' drittijietom fi Stat Membru iehor [COM(93) 632 finali].

Billi, skond il-Kummissjoni, ma jaqax fuq il-Komunità l-oneru li tftitx armonizzazzjoni li tkun nehiet il-karatteristiċi speċifiċi tas-sistemi legali nazzjonali differenti, hi tipproponi madankollu li tagħmel sforzi favur l-informazzjoni u t-tahrig fil-liġi Komunitarja, it-trasparenza, l-effettività u l-applikazzjoni riġoruża ta' dan id-dritt, u l-koordinazzjoni fil-qasam tal-gustizzja bejn l-Istati Membri u l-Kummissjoni, iffacilitata bid-dhul fis-seħħ tat-Trattat ta' Maastricht, u partikolarment "it-tielet pilastru" tiegħu. Dawn l-isforzi kienu habbara tal-pubblikazzjoni ta' Green Paper u tal-konsultazzjoni wiesgħa li kellha tniċna bħala segwitu tagħha. Wara l-laqgħa tiegħu tas-27 ta' Settembru 1993 (is-686 sessjoni "suq intern"), il-Kunsill kien ġa kkonkluda li kien essenzjali li wiehed jipproċedi għall-approfondiment tar-riflessjoni dwar l-aċċess għall-gustizzja, partikolarment fuq il-baży ta' Green Paper imhabbra mill-Kummissjoni għal tmiem is-sena u li kellha tiffoka fuq il-kwistjoni tal-mezzji proċedurali kif ukoll, skond il-każ, dwar trasparenza akbar fil-każ ta' sanzjonijiet. Kien fl-ahharnet f'dan iż-żmien li hareġ studju importanti mqabbað mill-Kummissjoni lil Eric Balate, Cl. Nerry, J. Bigot, R. Techel M.A. Munge, L. Dorr u P. Pawlas, bl-assistenza ta' A. M. Pettovich, preċiżament dwar it-tema "A right to group actions for consumer associations throughout the Community" (Contract B5-1000/91/012369), studju li sa llum għadu essenzjali f'dan il-qasam.

<sup>(13)</sup> DOK PE 207.674 tad-9 ta' Marzu. Ir-rapporteur kien is-Sur Medina Ortega.

<sup>(14)</sup> CES 742/94. Ir-rapporteur kien is-Sur Ataíde Ferreira (GU C 295, 22.10.1994). L-interess tal-KES f'din it-tema ma kienx ġdid. F'dokumenti oħra, partikolarment f'zewġ opinjonijiet fuq inizjattiva proprja dwar l-ilhiq tas-suq intern u l-harsien tal-konsumaturi, imhejjija mis-Sur Ataíde Ferreira u adottati rispettivament fis-26 ta' Settembru 1992 (CES 1115/91, GU C 339, 31.12.1991) u l-24 ta' Novembru 1992 (CES 878/92, GU C 19, 25.1.1993), l-attenzjoni tal-Kummissjoni kienet ġa ngibdet lejn il-htieġa li jiġu identifikati possibbiltajiet ta' azzjoni fil-qasam tar-regolamentazzjoni tat-tilwimiet transkonfinali u li jingħarfu s-setgħat ta' rappreżentazzjoni ta' organizzazzjonijiet ta' konsumaturi fit-tilwimiet sew nazzjonali sew transkonfinali (punt 5.42, dok. CES 1115/91; punt 4.12 tad-dok. CES 878/92 u tat-taqsim 4 ta' l-istudju interessanti mehmuż, magħmul minn Eric Balate, Pierre Dejemeppe u Monique Goyens u ppubblikat mill-KES (CES-93-003) pp. 103 passim).

<sup>(15)</sup> Fis-16 ta' Frar 2007, il-Kumitat Ekonomiku u Soċjali Ewropew iddeċieda, skond l-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar is-sugġett: "Is-suq uniku u l-harsien tal-konsumaturi: opportunitajiet u ostakli" (Rapporteur: is-Sur Ceballo Herrero), adottata fis-sessjoni tat-22 ta' Novembru 1995, fejn jissemma li sa din id-data, ma kien sar l-ebda segwitu għas-suggerimenti u l-proposti mressqa mill-KESE fl-opinjoni preċedenti tiegħu dwar il-Green Paper (CES 1309/95); l-opinjoni dwar ir-"Rapport tal-Kummissjoni lill-Parlament Ewropew u lill-Kunsill — Is-suq uniku fl-1994 [COM(95) 238 finali]" [traduzzjoni mhux uffiċjali] (Rapporteur: is-Sur Veveř), fejn ġie kkritikat id-dewmien fl-implimentazzjoni effettiva tas-suq intern, partikolarment fir-rigward tal-leġislażzjoni fil-qasam tal-konsum, u b'mod partikolari r-relazzjonijiet transkonfinali (CES 1310/95 — GU C 39, 12.2.1996); l-opinjoni dwar il-"Komunikazzjoni tal-Kummissjoni: Prijoritajiet għall-politika tal-konsumaturi" (1996-1998) [traduzzjoni mhux uffiċjali] (Rapporteur: is-Sur Koopman) li fiha l-Kumitat, minkejja li laqa' bi pjaċir il-proposta tad-direttiva dwar l-azzjonijiet għall-inibizzjoni u l-pjan ta' azzjoni pprezentat mill-Kummissjoni dwar l-aċċess tal-konsumaturi għall-gustizzja, iddikjara li kien qed jistenna b'interess l-iżvielt f'dan il-qasam u qies li s-suq uniku, f'dan il-qasam, kien 'il bogħod milli jitwettaq, u li "adeżjoni konxja għad-drittijiet tal-konsumaturi" [traduzzjoni mhux uffiċjali] hija kundizzjoni fundamentali sabiex tintrebaħ il-fiducja ta' dawn ta' l-ahħar (CES 889/96, GU C 295 tas-7.10.1996). L-istess tip ta' thassib jidher ukoll fl-opinjoni tal-KES dwar il-Komunikazzjoni tal-Kummissjoni lill-Parlament Ewropew u lill-Kunsill: l-impatt u l-effettività tas-suq uniku [traduzzjoni mhux uffiċjali] [COM(96) 520 finali tat-23 ta' April 1997] (Rapporteur: is-Sur Pasolli; CES 467/97 — GU C 206, 7.7.1997).

3.14 Min-naħa tagħha, il-Kummissarju Emma Bonino, hija u thabbar il-prijoritajiet tagħha, saħqet fuq l-implimentazzjoni ta' proċedura Komunitarja li tippermetti soluzzjoni rapida tat-tilwimiet transkonfinali u l-armonizzazzjoni tal-kundizzjonijiet applikabbli biex jinbdew azzjonijiet ta' mandat ta' inibizzjoni kontra Prattiki kummerċjali illegali, flimkien ma' l-għarfien reċiproku tal-leġittimità ta' l-assocjazzjonijiet tal-konsumaturi li jitlegħu l-qorti <sup>(16)</sup>.

3.15 Wara dan, proposta għal direttiva tal-Parlament Ewropew u tal-Kunsill dwar azzjonijiet ta' inibizzjoni fil-qasam tal-harsien ta' l-interessi tal-konsumaturi <sup>(17)</sup> giet ippubblikata fil-25 ta' Jannar 1996.

B'din id-direttiva, il-Kummissjoni tat segwitu għar-rakkomandazzjoni tar-rapport Sutherland, u b'hekk wiegħbet għas-suggeriment, approvat bil-kbir, li jidher fil-Green Paper <sup>(18)</sup> <sup>(19)</sup>.

3.16 Din id-direttiva bla ebda dubju rrivoluzzjonat il-liġi Komunitarja billi, għall-ewwel darba u b'mod generali, il-Komunità l-legislat f'qasam marbut mal-liġi proċedurali ċivili <sup>(20)</sup>.

Madankollu, ma ntlax is-suggeriment mahsub biex jiġi estiż l-ambitu tar-rimedju għad-danni.

3.17 Fl-istess waqt, il-Kummissjoni fasslet Pjan ta' azzjoni dwar l-aċċess tal-konsumaturi għall-gustizzja u s-soluzzjoni tat-tilwim dwar il-konsum fis-suq intern, ipprezentat fil-14 ta' Frar 1996, li fih, wara li ddeskriviet il-problema tas-soluzzjoni tat-tilwim dwar il-konsum u studjat is-soluzzjonijiet differenti misjuba fuq il-livell nazzjonali fl-Istati Membri, habbret ċerti inizjattivi li pproponiet għat-tnedija. Fost dawn l-inizjattivi, insibu t-tnedija ta' riflessjoni dwar il-possibbiltà li l-konsumaturi li jkunu qed isofru hsara kkawżata mill-istess entità kummerċjali jqabdbu lill-organizzazzjonijiet tal-konsumaturi biex jiġbru l-ilmenti tagħhom *ex ante*, sabiex ikunu jistgħu jgħaqqu kazi individwali omoġenji bil-ghan li jipprezentawhom flimkien fl-istess hin quddiem l-istess qorti <sup>(21)</sup>.

3.18 F'dan ir-rigward, il-Parlament Ewropew, fir-risoluzzjoni tiegħu ta' l-14 ta' Novembru 1996, qies li l-aċċess għall-gustizzja huwa fl-istess hin dritt fundamentali tal-bniedem u kundizzjoni indispensabbli ta' garanzija fir-rigward taċ-ċertezza tad-dritt, ikunx nazzjonali jew Komunitarju. Għaraf ukoll l-importanza

<sup>(16)</sup> Fl-ewwel intervent pubbliku tagħha, waqt seduta fil-Parlament Ewropew nhar l-10 ta' Jannar 1995, il-Kummissarju l-ġdid inkarigat mill-konsum għarfet il-politika tal-konsumaturi bhala element ta' importanza ewlenija fil-bini ta' Ewropa taċ-ċittadini u hadet espressament l-impenn li tagħti segwitu konkret għall-konsultazzjonijiet li kienu ga saru fil-qafas tal-Green Paper dwar l-aċċess għall-gustizzja.

Meta giet mistoqsija b'mod konkret dwar il-qagħda eżistenti fil-qasam ta' l-aċċess għall-gustizzja, il-Kummissarju għarfet li l-aċċess tal-konsumaturi għall-gustizzja kien 'il bogħod milli jkun sodisfaċenti u li t-tul tal-proċeduri ġudizzjarji f'ċerti Stati Membri kien jikkomprometti serjament l-effettività tad-dritt tal-konsumaturi.

<sup>(17)</sup> COM (95) 712 finali.

<sup>(18)</sup> Bl-Art. 100(a) tat-Trattat dwar l-Unjoni Ewropea bhala bażi legali, u billi jitqiesu l-prinċipji tas-sussidjarjetà u l-proporzjonalità, il-Kummissjoni pprevediet l-armonizzazzjoni tar-regoli proċedurali ta' l-Istati Membri differenti fir-rigward ta' ċerti rimedji, bl-ghanijiet li ġejjin:

- it-terminazzjoni jew l-interdizzjoni ta' kull att li jikkostitwixxi ksur ta' l-interessi tal-konsumaturi mharsa minn għadd ta' direttivi msemmija fl-Appendiċi;
- il-mizuri meħtieġa għall-korrezzjoni ta' l-effetti ta' dan il-ksur, inkluż bil-pubblikazzjoni tad-deċizzjoni; u
- il-kundanna tal-parti telliefa għal piena pekunjarja obligatorja f'każ ta' nuqqas ta' eżekuzzjoni tad-deċizzjoni in kwistjoni fiż-żmien stipulat.

L-istess proposta ipprevediet li kull entità rappreżentattiva ta' l-interessi tal-konsumaturi fi Stat Membru, meta l-interessi li tirrappreżenta jkunu effettwati minn ksur li jkun joriġina fi Stat Membru ieħor, tista' tqabbd lill-qorti jew lill-awtorità kompetenti f'dak l-Istat Membru biex tinforza d-drittijiet ta' min qed tirrappreżenta.

<sup>(19)</sup> It-test finali ta' din id-direttiva ġie adottat waqt il-Kunsill ta' l-Affarijiet tal-Konsumaturi tal-Lussemburgu fit-23 ta' April 1998, b'maġġoranza kkwalifikata b'vot kontra mill-Germanja, u l-verżjoni definittiva tagħha li tadotta l-biċċa l-kbira tas-suggerimenti u l-kritika fformulati giet ippubblikata fil-11 ta' Ġunju 1998.

<sup>(20)</sup> Direttiva 98/27/KEE tad-19 ta' Mejju 1998, ĠU L 166, 11.6.1998. Ta' min ifakkar li l-Parlament Ewropew kien kritiku hafna fir-rigward ta' l-ambitu u l-limitazzjonijiet tal-proposta u ressaq bosta bidliet fit-test inizjali, fosthom:

- l-estensjoni ta' l-ambitu tad-Direttiva għad-direttivi futuri kollha li jkollhom x'jaqsmu mal-harsien ta' l-interessi tal-konsumaturi;
- l-inkluzjoni, fost l-entitajiet li l-leġittimità tagħhom trid tiġi rrikonoxxuta, ta' l-organizzazzjonijiet u l-federazzjonijiet rappreżentattivi tal-konsumaturi jew intrapriżi li jahdmu fuq livell Ewropew, u mhux esklussivament nazzjonali.

Fopinjoni mfassla mis-Sur Ramaekers, il-KESE esprima ruħu kontra l-bażi legali tal-proposta, billi qies li din għandha tkun Art. 129(a) u mhux Art. 100(a) tat-Trattat, kontra l-ambitu limitat wisq tagħha u kontra l-obbligazzjoni li l-ewwel jitfittex rimedju quddiem entità tal-pajjiż fejn l-azzjoni legali għandha tinbeda, obbligazzjoni li ddewwem b'mod konsiderevoli u mingħajr hteġa l-progress ta' din l-azzjoni (KES 1095/96 — ĠU C 30, 30.1.1997).

<sup>(21)</sup> COM (96) 13 finali.

tal-proċeduri ekstraġudizzjarji tas-soluzzjoni tat-tilwimiet marbuta mal-konsum iżda ġibed l-attenzjoni għall-htieġa li tkun garantita lill-konsumatur il-possibbiltà li, wara li jkun gew iżawriti l-proċeduri kollha ta' konċiljazzjoni ekstraġudizzjarji, jirrikorri għall-proċeduri ġudizzjarji ordinarji fir-rispett tal-prinċipju ta' l-effettività u taċ-ċertezza legali. Bħala konsegwenza, stieden lill-Kummissjoni tfassal proposti oħra bil-għan li jittiej-jeb l-aċċess taċ-ċittadini mhux residenti għall-proċeduri ġudizzjarji nazzjonali u heġġeġ lill-Istati Membri jif-favorixxu l-intervent ta' l-assocjazzjonijiet tal-konsumaturi bħala mandatarji għan-nom ta' persuni li għand-hom is-setgħa li jressqu l-ilmenti fil-qrati u biex jirrikonoxxu s-setgħa legali attiva ta' dawn l-assocjazzjonijiet biex jieħdu azzjoni ta' interess kollettiv quddiem ċerta mgħiba kummerċjali illeċita <sup>(22)</sup>.

3.19 Minn dan il-perijodu l quddiem, jidher li l-kwistjoni thalliet torqod fi hdan il-Kummissjoni Ewro-pea <sup>(23)</sup>.

Fil-KESE, min-naħa l-oħra, din il-kwistjoni tqajmet diversi drabi sabiex tintwera l-htieġa ta' strument ta' proċedura ċivili fuq livell Komunitarju li jippermetti d-difiża ta' l-interessi mxerrda, kollettivi jew individwali omoġenji <sup>(24)</sup>.

3.20 Il-Kummissjoni reġġet qabdet il-kwistjoni dan l-aħħar fil-Green Paper dwar il-ksur tar-regoli Komu-nitarji ta' l-antitrust <sup>(25)</sup>, fi kliem li ta' min wiehed ifakkru:

*Għal raġunijiet prattici, huwa improbabbli hafna, jew tista' tghid impossibbli, li l-konsumaturi u x-xerrejja li jkoll-hom jedd ta' azzjoni għal hlas ta' danni ta' ammonti zġħar jibdeu azzjoni għall-ksur tar-regoli ta' l-antitrust. Għalhekk ta' min wiehed jeżamina jekk l-azzjonijiet kollettivi jippermettux li l-interessi tagħhom ikunu mharsa ahjar. Lil hinn mill-harsien speċifiku tal-konsumaturi, l-azzjonijiet kollettivi jservu ta' mezz biex b'azzjoni wahda jingabru għadd ta' lmenti li jinvolvu ammonti zġħar, u b'hekk jiġu ffrankati l-hin u l-flus.*

3.21 Fl-opinjoni tiegħu tas-26 ta' Ottubru 2006, il-KESE tenna l-appoġġ tiegħu għal din l-inizjattiva tal-Kummissjoni u kkonferma l-htieġa għall-azzjonijiet kollettivi maħsuba biex jiksbu rimedju b'tali mod li jwieġbu b'mod eżemplari għal ċerti għanijiet essenzjali: 1) ir-rimedju effettiv għad-danni: dan jiffacilita t-talba għall-hlas tad-danni mressqa mill-organizzazzjonijiet fisem il-konsumaturi milquta u jagħmel effettiv l-aċċess għall-ġustizzja; 2) il-prevenzjoni u d-disswazjoni ta' mgħiba antikompetittiva minhabba l-impatt soċjali wiesa' ta' dan it-tip ta' azzjonijiet <sup>(26)</sup>.

3.22 Intant, il-Kummissjoni qabdet liċ-Ċentru għall-Istudji dwar il-Liġi tal-Konsum ta' l-Università Katto-lika ta' Leuven thejji studju importanti, li ġie ppublikat dan l-aħħar, dwar il-metodi ta' soluzzjoni alternattiva tat-tilwim (ADR). Parti importanti ta' dan l-istudju li fih 400 paġna huwa ddedikat għad-deskrizzjoni ta' 28 sistema nazzjonali ta' mezzi legali kollettivi ta' difiża tal-konsumaturi, dawk ta' 25 Stat Membru u dawk ta' l-Istati Uniti ta' l-Amerika, il-Kanada u l-Awstralja <sup>(27)</sup>.

<sup>(22)</sup> Dok. A -0355/96 (PE 253.833).

<sup>(23)</sup> Madankollu dan ma jfissirx li ma kinux jidher episodikament f'ċerti direttivi ta' l-acquis communautaire referenzi għal azzjoni-jiet kollettivi bħala mezz xieraq u effettiv għall-garanzija tar-rispett tad-dispożizzjonijiet tagħhom. Dan huwa, per eżempju, il-każ tad-Direttiva 97/7/KE ta' l-20.5.1997 (bejgħ mill-bogħod), Art. 11, jew fid-Direttiva 2002/65/KE tat-23.9.2002 (bejgħ mill-bogħod ta' servizzi finanzjarji), Art. 13.

<sup>(24)</sup> Infakkru, f'dan il-kuntest:

— l-opinjoni fuq inizjattiva proprja KESE 141/2005 — ĠU C 221, 8.9.2005, dwar il-politika tal-konsumaturi wara t-tkabbir ta' l-UE (punt 11.6)

— l-opinjoni KESE 230/2006 — ĠU C 88 11.4.2006, dwar il-programm ta' azzjoni Komunitarju fil-qasam tas-saħħa u l-harsien tal-konsumaturi (2007/2013), (punt 3.2.2.2.1.)

— l-opinjoni KESE 594/2006 — ĠU C 185, 8.8.2006, dwar qafas legali għall-politika tal-konsumaturi

<sup>(25)</sup> COM(2005)672 finali 19.12.2005.

<sup>(26)</sup> Opinjoni KESE 1349/2006 — ĠU C 324, 30.12.2006. Ir-rapporteur kienet is-Sinjura Sánchez Miguel. Din it-tema kienet ġa trattata mill-opinjoni fuq inizjattiva proprja tal-Kumitat dwar "Ir-Regolamentazzjoni tal-konkorrenza u l-konsumaturi" (opinjoni KESE 949/2006 — ĠU C 309 tas-16.12.2006).

<sup>(27)</sup> Studju diġà msemmi fin-Nota 4. Minkejja li pjuttost komplut, dan l-istudju ma jkoprix il-qagħda la tal-Bulgarija u lan-qas tar-Rumanija, u lanqas ma jagħti rendikont ta' l-evoluzzjoni l-aktar reċenti fil-Finlandja, jew tas-sistemi qawwija u avvanzati tal-Brażil, l-Iżrael, u n-New Zealand, wisq inqas il-proposti li qed jiġu diskussi fi Franza u l-Italja. Għas-sistema Awstraljana, ara l-hidma kollettiva "Consumer Protection Law" ta' J. 3, L.W. Maher, Jill McKeough et G. Pearson, The Federation of Press, Sydney, 1998. Għas-sistema ta' New Zealand, ara "Consumer Law in New Zealand", ta' Kate Tokeley, Butterworth, Wellington, 2000. Għal idea dwar l-iżviluppi fl-Azja, u partikolarment l-Indja, il-Filippini, Hong Kong, il-Bangladexx, it-Tajlandja u l-Indonezja, ara "Developing Consumer Law in Asia", l-atti tal-konferenza IACL/IOCU, Kuala Lumpur, Faculty of Law, University of Malaya, 1994.

Jidher li sadattant, il-Kummissjoni dan l-aħħar nediet studju ieħor dwar it-tema "L-evalwazzjoni ta' l-effettività u ta' l-effiċjenza tal-mekkaniżmi ta' azzjoni kollettiva fi hdan l-Unjoni Ewropa" (2007/S 55-067230, 20.3.2007).

3.23 Il-Kummissarju l-ġdid inkarigat mill-konsumaturi, Meglena Kuneva, habbret f' bosta dikjarazzjonijiet li din it-tema hija wahda mill-prijoritajiet tal-mandat taghha. Din it-tema tidher digà fil-komunikazzjoni reċenti dwar "L-istrategija Ewropea tal-Politika tal-konsumatur 2007-2013" <sup>(28)</sup>. Il-kwistjoni tqajmet mill-ġdid kemm mill-Kummissarju Neelie Kroes kif ukoll mill-Kummissarju Meglena Kuneva waqt konferenza li saret dan l-aħhar f'Lisbona fuq l-inizjattiva tal-Presidenza Portugiża <sup>(29)</sup>.

3.24 Il-Kunsill tal-Ministri ta' l-OECD ukoll għadu kif adotta Rakkomandazzjoni dwar is-soluzzjoni u l-kumpens tat-tilwim dwar il-konsum [C(2007) 74 tat-12 ta' Lulju 2007]. Huwa jagħraf li l-biċċa l-kbira tas-sistemi implimentati fl-Istati Uniti għas-soluzzjoni u l-kumpens tat-tilwim twaqqfu sabiex jiġu indirizzati każijiet fuq livell nazzjonali u m'humex dejjem adattati sabiex jipprovdu kumpens għal konsumaturi li jkunu gejjin minn Stat Membru ieħor.

#### 4. Għaliex għandu jkun hemm azzjoni kollettiva fuq livell Komunitarju?

4.1 Il-kunsiderazzjoni ta' l-interessi tal-konsumaturi fi hdan l-Istati Membri u fuq il-livell ta' l-Unjoni Ewropea tgħaddi għal-livell ġuridiku mhux biss permezz ta' l-għarfien tad-drittijiet materjali iżda wkoll ta' proceduri xierqa sabiex jiġu difiżi dawn id-drittijiet.

Ta' min ukoll jagħraf li ż-zieda fil-kummerċ transkonfinali kellha bħala konsegwenza l-iżvilupp ta' tilwimiet dwar il-konsum fuq livell Ewropew.

F'bosta każi, ġara li s-soluzzjoni individwali tat-tilwimiet ma kenitx biżżejjed. L-ispiża u d-dewmien involuti jikkontribwixxu bil-kbir għall-ineffettività tad-drittijiet tal-konsumaturi, b'mod partikolari meta numru kbir hafna (bosta eluf, meta mhux miljuni) ta' konsumaturi jsufu minn hsara kkawżata mill-istess prattika u meta d-danni individwali jkunu ta' ammonti relattivament baxxi. L-iżvilupp progressiv tas-"soċjetà Ewropea" iġib miegħu wkoll problemi marbutin mad-determinazzjoni tal-liġi applikabbli u jkun xieraq li ċ-ċittadini Ewropej ikunu jistgħu jiddefendu d-drittijiet tagħhom b'mod uniformi. Attwalment, imġibiet abbużivi li jseħhu fl-istess ċirkostanzi u li jikkawżaw l-istess danni f'bosta Stati Membri jistgħu jagħtu lok għal kumpens biss fil-ftit Stati Membri li għandhom sistema ta' azzjoni kollettiva.

4.2 Barra minn hekk, il-Kostituzzjonijiet ta' l-Istati Membri kollha u l-Konvenzjoni Ewropea għall-Harsien (?) tad-Drittijiet tal-Bniedem u tal-Libertajiet Fundamentali jsostnu d-dritt għal proċess ġust fil-qorti. Dan id-dritt jinkludi partikolarment id-dritt ta' aċċess effikaċi u effettiv għall-qorti.

4.3 Bħalissa, is-sistemi legali jagħmluha diffiċli biex iċ-ċittadini jikkontestaw konkretament u effettivament ċerti prattiki li huma ta' hsara għalihom u jressqu l-każ tagħhom quddiem il-qorti.

Sa minn għexieren ta' snin ilu, bosta Stati Membri pprovdew żewġ twegibiet għal din il-problema.

Għarfu l-ewwelnett, fl-interess kollettiv tal-konsumaturi, id-dritt li dawn jitharsu permezz ta' azzjonijiet li jit-tiehdu quddiem korpi amministrattivi jew qrati u tribunali. Twegiba ohra xierqa nstabet ukoll ma' l-għarfien ta' proċedura li tgħaqqad l-azzjonijiet individwali. Dawn l-azzjonijiet huma msejsa essenzjalment fuq ekonomija proċedurali fejn l-azzjonijiet jingabru flimkien u jiġu sintetizzati fi proċedura wahda.

<sup>(28)</sup> COM(2007) 99 finali tat-13.3.2007, punt 5.3, dokument li dwaru l-KESE għadu kif hareġ opinjoni. (Ir-rapporteur hija s-Sinjura Darmanin).

<sup>(29)</sup> Konferenza dwar l-azzjoni kollettiva: "Lejn azzjoni kollettiva Ewropea għall-konsumatur?" (9/10 ta' Novembru 2007). Waqt din il-konferenza, il-Kummissarju Kroes qalet: "Il-konsumaturi għandhom id-drittijiet iżda jridu wkoll ikunu jistgħu japplikawhom b'mod effettiv jekk ikun meħtieġ billi jtilgħu l-qorti. Barra minn hekk, kieku r-rikorsi fil-qrati setgħu jsiru biss individwalment minn kull konsumatur, kieku l-ebda rikors ma jitressaq quddiem il-qorti: il-mekkaniżmi ta' l-azzjonijiet kollettivi, għaldaqstant, huma assolutament neċessarji. B'hekk biss il-konsumaturi jkunu jistgħu jibbenefikaw b'mod shih mis-suq uniku." Min-naha tagħha, il-Kummissarju Kuneva kellha raġun issostni: "Il-konsumaturi ma jkunux jistgħu jibbenefikaw b'mod shih mis-suq uniku jekk mhux se jiżviluppaw sistemi effiċjenti biex jittrattaw it-talbiet tagħhom u jagħtuhom il-mezzi neċessarji biex jirċievu rimedji adattati. L-azzjonijiet kkollettivi jistgħu jkunu mezz effiċjenti biex isahħu l-qafas ta' aċċess għall-ġustizzja li digà dahħalna għall-konsumaturi meta promovejna l-metodi ta' soluzzjoni alternattiva tat-tilwim u nidejna proċedura għat-tilwim transkonfinali ta' ammonti żgħar."

4.4 Il-holqien ta' azzjoni kollettiva Ewropea tkun tista' tippermetti aċċess għall-gustizzja għall-konsumaturi kollha tkun xi tkun in-nazzjonalità, il-qagħda finanzjarja u l-ammont tad-dannu individwali tagħhom. Toffri wkoll vantaġġi lill-entitajiet kummerċjali billi dawn ikunu jistgħu jagħmlu ekonomija fil-proċedura involuta. L-ispiża involuta fi proċess bhal dan tkun inqas milli kieku jittiehdu eluf ta' azzjonijiet individwali. Din il-proċedura jkollha wkoll il-vantaġġ li toffri ċertezza legali billi tiġbor f'decizjoni waħda s-soluzzjoni ta' numri kbar ta' lmenti li jixxiebhu <sup>(30)</sup>. Fl-aħharnett, tevita l-kontradizzjonijiet bejn il-qrati ta' l-Istati Ewropej li jkollhom jiddeċiedu dwar kawzi simili.

Għalhekk, din is-sistema komuni għall-pajjiżi Ewropej kollha tippermetti harsien aħjar tal-konsumaturi u fl-istess hin issahhah il-fiducja ta' l-entitajiet kummerċjali u bhala konsegwenza jissahhu t-tranzazzjonijiet u l-kummerċ fi hdan l-Unjoni Ewropea.

4.5 Din l-azzjoni, bhalma hija definita hawn fuq, ikollha effett pożittiv fil-qasam tal-liġi privata internazzjonali, meta wiehed jikkunsidra d-diffikultajiet ta' interpretazzjoni u ta' applikazzjoni ta' l-istandards kuntrattwali u ekstrakuntrattwali għas-soluzzjoni tat-tilwimiet (Ruma I u Ruma II). Permezz tagħha, ikunu wkoll jistgħu jiġu definiti b'mod preċiż ir-regoli tal-kompetenza legali, tar-rikonossiment u ta' l-eżekuzzjoni tad-decizjonijiet gudizzjarji fil-qasam ċivili u kummerċjali (Regolament (KE) Nru 44/2001). <sup>(31)</sup>

4.6 B'hekk, il-liġi dwar il-konsum tissahhah permezz ta' iktar implimentazzjonijiet ta' azzjonijiet li jippermettu kumpens ġust lill-konsumaturi u harsien ġenwin tal-"parti d-dgħajfa", skond principju fundamentali tal-liġi Komunitarja. Dan japplika b'mod partikulari għad-Direttiva reċenti dwar il-prattiki kummerċjali iġusti. Dawn il-prattiki hafna drabi jintużaw simultanjament f'bosta Stati Membri, u jikkawżaw hsara lil hafna konsumaturi bla ma jagħtuhom l-ebda opportunità għal rikors kollettiv. L-azzjoni kollettiva hija proċedura komplementari indispensabbli għall-implimentazzjoni effettiva ta' din id-direttiva.

Għaldaqstant, id-direttivi kollha li jeżistu attwalment fil-qasam tal-harsien tal-konsumaturi kif trasposti mill-Istati Membri, ikunu jistgħu jsiru aktar effettivi bl-għarfien ta' azzjoni kollettiva fl-oqsma koperti minn dawn id-direttivi.

Ikun xieraq li dawn id-dispożizzjonijiet jkunu jistgħu jiġu applikati għall-benefiċċju ta' l-SMEs li jinsabu f'qagħda simili.

4.7 Bla dubju, l-implimentazzjoni ta' proċedura legali kollettiva fuq il-livell Komunitarju, bhala l-aħhar rikors għall-isforzi ta' soluzzjoni tat-tilwim, ma jġibu magħhom l-ebda hsara għas-sistemi ta' soluzzjoni ekstragudizzjarji ta' tilwim dwar il-konsum. Il-KESE ta lil dawn is-sistemi l-appoġġ kollu tiegħu. Il-potenzjal tagħhom irid ikun studjat aktar fil-fond u żviluppat.

## 5. Terminoloġija

5.1 Sabiex ikun jiġi identifikat tajjeb is-suġġett tal-proposta, għandu jkun hemm qbil dwar it-tip ta' azzjoni legali li qed tiġi kkunsidrata.

Kif turi s-sintezi tas-sistemi adottati fl-Istati Membri, l-isem u l-kontenut tat-tipi differenti ta' azzjoni jvarjaw hafna. Ta' min wiehed jagħmel ukoll distinzjoni bejn l-azzjonijiet rappreżentattivi, l-azzjonijiet fl-interess kollettiv u l-azzjonijiet kollettivi.

<sup>(30)</sup> Bhalma kellu raġun ifakkar Patrick von Braunmuhl waqt il-"Leuven Brainstorming Event on Collective Redress", organizza mill-Kummissjoni fid-29 ta' Ġunju 2007, "l-azzjonijiet kollettivi jafu jnaqqsu n-numru ta' rikorsi individwali marbutin ma' incident speċifiku. B'mod partikolari, fis-sistema ta' l-opt-out, intrapriża tista' twieġeb għal numru kbir ta' talbiet tal-konsumaturi fi proċedura waħda. Tista' tinnegozja ma' grupp żgħir ta' rappreżentanti tal-konsumaturi konċernati kollha u tikkoncentra r-rizorsi tagħha fuq każ wiehed minflok ma xxerridhom fuq hafna każijiet. Anke jekk ma jkunx possibbli li l-każ jissolva fuq bażi volontarja u jkollha tiddeċiedi l-qorti, is-sigurtà legali tkun iggarantita aħjar jekk id-decizjoni tkun tkopri l-każijiet kollha li jkollhom rabta ma' l-istess incident jew ksur tal-liġi."

<sup>(31)</sup> Dan il-punt ġie trattat fid-dettall waqt is-Seminar "Ruma I & Ruma II", organizza mill-Presidenza Portugiża, b'mod konġunt mal-Presidenza Germaniża u dik Slovena u l-Akkademiya tal-Liġi Ewropea (Europäische Rechtsakademie — ERA) f'Lisbona, fit-12 u t-13 ta' Novembru 2007.

5.2 L-azzjonijiet rappreżentattivi huma miftuhin biss għall-assocjazzjonijiet tal-konsumaturi jew l-entitajiet amministrattivi (tat-tip Ombudsman) sabiex tintemm l-imġiba li tmur kontra d-drittijiet tal-konsumaturi kif ukoll, għal ċerti pajjiżi, it-tnehhija ta' klawżoli abbużivi jew illegali fil-kuntratti tal-konsum.

5.3 L-azzjonijiet fl-interess pubbliku jifthu l-possibbiltà għall-assocjazzjonijiet tal-konsumaturi li jaġixxu quddiem korp ġudizzjarju jew mhux ġudizzjarju meta l-interess pubbliku, ġenerali, tal-konsumaturi ssirli l-ħsara mill-ksur jew ta' dispożizzjoni preċiża tal-liġi sostantiva jew ta' norma ġenerali ta' mġiba. L-interess kollettiv m'huwiex is-somma ta' l-interessi individwali tal-konsumaturi u joqrob lejn l-interess ġenerali.

5.4 L-azzjoni kollettiva hija azzjoni fil-qorti li tippermetti lil għadd kbir ta' persuni li jingharfulhom drittijietom u jiksbu rimedju. Teknikament, din hija għaldaqstant applikazzjoni proċedurali kollettiva tad-drittijiet individwali.

5.5 L-azzjoni kollettiva m'hijiex riżervata biss għall-qasam tal-harsien tal-konsumaturi u l-kompetizzjoni.

Madankollu, fil-każ ta' din l-opinjoni, tikkonċerna biss l-oqsma materjali kif rikonoxxut fil-liġi Komunitarja.

5.6 Għalhekk huwa propost li għal din l-opinjoni jintuża t-terminu "azzjoni kollettiva" <sup>(32)</sup>.

## 6. Bażi legali

6.1 Il-bażi legali għall-politika tal-harsien tal-konsumaturi tidher fit-Titolu XIV tat-Trattat tal-KE bl-isem "Protezzjoni tal-konsumatur".

L-Artikolu 153 huwa bla dubju element importanti għar-riflessjoni.

6.2 Fil-fatt, bħalissa, anki jekk il-liġi dwar il-konsum żviluppat essenzjalment madwar l-Artikolu 95 tat-Trattat, li huwa mejus bħala referenza, il-politika tal-harsien tal-konsumatur kif inhi mejus hawnhekk tikkostitwixxi b'mod ċar miżura maħsuba biex tippromovi l-interessi ekonomiċi tal-konsumaturi.

6.3 Mingħajr l-iċken dubju, l-azzjoni kollettiva ser tassigura livell għoli ta' harsien u ser tippermetti lill-assocjazzjonijiet tal-konsumaturi jorganizzaw lilhom infushom sabiex iħarsu l-interessi tal-konsumaturi, jiġifieri li jassigurawhom kumpens ġust f'każ ta' ksur ta' drittijiet li tirrikonoxxilhom il-liġi Komunitarja, inkluża l-liġi dwar il-kompetizzjoni.

6.4 Azzjoni kollettiva fuq il-livell Komunitarju ser tikkontribwixxi wkoll għat-titjib tat-thaddim tas-suq intern favur il-konsumaturi, b'konformità mar-revizjoni tas-suq intern. Il-konsumaturi se jkollhom aktar fiduċja fl-iżvilupp tal-kummerċ transkonfinali <sup>(33)</sup>.

<sup>(32)</sup> Analizi komparattiva tad-diversi terminoloġiji użati f'bosta Stati Membri u tat-tifsira tagħhom f'kull lingwa tinsab b'mod dettaljat fl-artiklu "Class System" ta' Louis Degos u Geoffroy V. Morson, ippubblikat fil-*Los Angeles Lawyer Magazine*, Novembru 2006, p. 32 et seq. Fl-Irlanda, jintuża t-terminu "multi-party litigation" (MPL). Fl-Ingilterra jintużaw "group litigation order" (GLO) jew semplicement "group action". Fil-Ġermanja jintuża t-terminu "Gruppenklage", fl-Isvezja jintuża "grupptalan" jew "collective lawsuit", fil-Portugall "popular lawsuit" u fl-Ungerija "combined lawsuit".

<sup>(33)</sup> Ara l-Komunikazzjoni mill-Kummissjoni dwar "Suq Uniku għall-Ewropa tas-Seklu 21" COM(2007) 724 finali, 20.11.2007.

6.5 Wiehed jista' wkoll isostni li billi dan huwa strument purament legali, l-Artikoli 65 u 67 jistgħu eventwalment jinżammu bhala bażi legali xierqa. Fil-fatt kien fuq din il-bażi legali li, sa mill-1996, il-Kummissjoni pproponiet u l-Kunsill u l-Parlament Ewropew adottaw sensiela shiha ta' strumenti legali fil-qasam tal-liġi proċedurali ċivili fuq il-livell Komunitarju <sup>(34)</sup>.

Din is-soluzzjoni tista' tiġi kkunsidrata billi din l-azzjoni kollettiva tista' tintuża kemm għall-kunflitti transkonfinali kif ukoll għat-tilwimiet nazzjonali u faktar oqsma minn dak tal-liġi dwar il-konsum.

6.6 Fl-ipoteżi kollha, l-azzjoni kollettiva jkollha tirrispetta l-prinċipji tas-sussidjarjetà u l-proporzjonalità, bla ma tmur lil hinn minn dak li huwa neċessarju biex tassigura l-għanijiet tat-Trattat, bil-fehma li l-għanijiet ma jistgħux jitwettqu biżżejjed mill-Istati Membri u għalhekk jitwettqu aħjar fuq il-livell Komunitarju.

6.7 L-azzjoni kollettiva jkollha wkoll issegwi l-prinċipji u l-mekkaniżmi enfasizzati fir-Rakkomandazzjoni tal-Kunsill tal-Ministri ta' l-OECD (C(2007) 74 tat-12 ta' Lulju 2007), li tressqu bhala prinċipji komuni minkejja d-diversità tal-kulturi legali li jeżistu fl-Istati Membri.

<sup>(34)</sup> Fosthom insibu dawn li ġejjin:

- Green Paper dwar "Access of consumers to justice and the settlement of consumer disputes in the Single Market" (COM(93) 576 finali),
- Rakkomandazzjoni mill-Kummissjoni tat-12 ta' Mejju 1995 dwar "Payment periods in commercial transactions and the associated Commission Communication" — GU L 127, 10.6.1995 u ĠU C 144, 10.6.1995 rispettivament;
- Komunikazzjoni mill-Kummissjoni dwar "Action Plan on Consumer Access to Justice and the Settlement of Consumer Disputes in the Internal Market" — COM(96) 13 finali, 14.2.1996,
- Komunikazzjoni mill-Kummissjoni lill-Kunsill u lill-Parlament Ewropew dwar "Towards greater efficiency in obtaining and enforcing judgments in the European Union" — COM(97) 609 finali — GU C 33, 31.1.1998,
- Direttiva 98/27/KE tad-19 ta' Mejju 1998 dwar "Injunctions for the protection of consumers' interests" — ĠU L 166, 11.6.1998;
- Council Regulation (EC) 1346/2000 on insolvency proceedings — OJ L160, 30.6.2000. The rapporteur of the EESC opinion on this subject was Mr G. Ravoet (CESE 79/2001 of 26 January 2000 — OJ C 75, 15.3.2000);
- Council Regulation (EC) No 1347/2000 of 29 May 2000 on jurisdiction and the recognition and enforcement of judgments in matrimonial matters and in matters of parental responsibility for children of both spouses — idem. The rapporteur for the EESC opinion on the matter was Mr Braghin (CES 940/1999 of 20 October 1999-OJ C 368, 20.12.1999),
- Council Regulation (EC) No 1348/2000 of 29 May 2000 on the service in the Member States of judicial and extrajudicial documents in civil or commercial matters — idem. The rapporteur for the EESC opinion on the matter was Mr Hernandez Bataller (CES 947/1999 of 21 October 1999 — OJ C 368, 20.12.1999);
- Direttiva 2000/35/KE tad-29 ta' Ġunju 2000 dwar "Combating late payment in commercial transactions" — ĠU L 200, 8.8.2000,
- Programm ta' miżuri għall-implimentazzjoni tal-prinċipju ta' l-għarfien reciproku ta' deċiżjonijiet ċivili u kummerċjali — ĠU C 12, 15.5.2001;
- Deċiżjoni tal-Kunsill tat-28 ta' Mejju 2001: "Establishing a European Judicial Network in Civil and Commercial Matters" — GU L 174, 27.6.2001". Ir-rapporteur ta' l-opinjoni tal-KESE dwar dan is-suġġett kien is-Sur Ratureau (CESE 227/2001 tat- 28 ta' Frar 2001 — GU C 139, 11.5.2001;
- Regolament tal-Kunsill (KE) 1206/2001 tat-28 ta' Mejju 2001 dwar "Cooperation between the courts of the Member States in the taking of evidence in civil or commercial matters" — GU L 174, 27.6.2001. Ir-rapporteur ta' l-opinjoni tal-KESE dwar dan is-suġġett kien is-Sur Hernandez Bataller (CESE 228/2001 tat-28 ta' Frar 2001) — GU C 139, 11.5.2001;
- Regolament tal-Kunsill (KE) Nru. 44/2001 tat-22 ta' Diċembru 2000 dwar "Jurisdiction and the recognition and enforcement of judgments in civil and commercial matters", (Brussell I). GU L 12, 16.1.2001. Ir-rapporteur għall-opinjoni tal-KESE dwar dan is-suġġett kien is-Sur Malosse (CESE 233/2000, 1.3.2000 — GU C 117, 26.4.2000),
- Green Paper dwar "Alternative Dispute Resolution in civil and commercial Law" — COM(2002) 196 finali, 19.4.2002
- Regolament (KE) Nru. 805/2004 tal-21 ta' April 2004: "Regulation creating a European Enforcement Order for uncontested claims" — GU L 143, 30.4.2004. Ir-rapporteur ta' l-Opinjoni tal-KESE dwar dan is-suġġett kien is-Sur Ravoet (CESE 1348/2002, 11.12.2002 — GU C 85, 8.4.2003),
- Proposta għal Regolament "Establishing a European Small Claims Procedure" (COM(2005) 87 finali tal-15.3.2005). ta' l-opinjoni tal-KESE dwar dan is-suġġett kien is-Sur Pegado Liz (CESE 243/2006 14.2.2006);
- Green Paper dwar Titjib fl-Effiċjenza ta' l-Infurzar tas-Sentenzi fl-Unjoni Ewropea: Is-Sekwestru ta' Kontijiet Bankarji, COM(2006) 618 finali. ta' l-opinjoni tal-KESE dwar dan is-suġġett kien is-Sur Pegado Liz (CESE 1237/2007 tas-26 ta' Settembru 2007);
- Regolament (KE) 1896/2006/EC tat-12 ta' Diċembru 2006 (GU L 399, 30.12.2006) "li johloq ordni Ewropew għal proċedura ta' pagament" (COM(2004) 173 finali, 19.3.2004). Ir-rapporteur ta' l-Opinjoni tal-KESE dwar dan is-suġġett kien is-Sur Pegado Liz (CESE 133/2005, 22.2.2005),

## 7. Il-parametri ta' azzjoni kollettiva fuq livell Komunitarju

### 7.1 Dak li ma għandhiex tkun l-azzjoni

#### 7.1.1 L-azzjoni kollettiva ma għandhiex tkun azzjoni rappreżentattiva:

7.1.1.1 L-azzjoni rappreżentattiva hi miftuha biss għal ċerti entitajiet li jkollhom awtorizzazzjoni speċjali (assoċjazzjonijiet tal-konsumaturi, Ombudsman). Il-konsumaturi ġeneralment ma jistgħux jiksbru rimedju għad-danni individwali tagħhom.

7.1.1.2 L-għan ewlieni ta' dawn il-proċeduri huwa t-tmiem ta' mġiba li tmur kontra d-drittijiet tal-konsumaturi kif ukoll, għal ċerti pajjiżi, it-tnehhija ta' klawżoli abbużivi jew illeciti fil-kuntratti tal-konsum, fejn il-qorti ma tistax tipprevedi rimedju.

7.1.1.3 Xi pajjiżi dahhlu xi bidliet f'dawn il-mekkaniżmi sabiex jippermettu kumpens għall-konsumaturi. Madankollu, dan il-kumpens ma jgħaddix lill-konsumaturi individwali iżda jinżamm mill-entitajiet rappreżentattivi jew jingħadda lill-Istat għal użu soċjali.

7.1.1.4 Għalhekk dan il-mekkaniżmu ma jikkorrispondix fil-prattika għal azzjoni kollettiva proprja li fiha l-konsumaturi kollha jkunu kkompensati fi proċedura legali waħda.

#### 7.1.2 L-azzjoni kollettiva ma għandhiex tkun "class action" Amerikana:

7.1.2.1 It-tnedija ta' azzjoni kollettiva Ewropea ma twassalx għall-introduzzjoni fl-Ewropa ta' "class action" bhal ta' l-Istati Uniti. Is-sistema legali Amerikana hija differenti hafna mis-sistemi legali ta' l-Istati Membri. Il-punti dgħajfa tal-"class actions", li huma kkkritikati li jwasslu għall-abużi, huma partikulari għal dik is-sistema legali u ma jistgħux jidhlu fl-Ewropa.

7.1.2.2 Fl-Istati Uniti, id-deċiżjonijiet tal-gustizzja jingħataw minn guriġi popolari u mhallfin eletti. Din il-kompożizzjoni partikolari, li hija differenti minn dik tal-biċċa l-kbira ta' l-Istati Membri (li għandhom imhallfin professjonali), twassal ta' spiss hafna għal sitwazzjonijiet fejn guriġidizzjonijiet ta' l-Istati jawtorizzaw azzjonijiet fantasjużi u jaqgħu deċiżjonijiet favorevoli wisq għar-rikorrenti, u dan iwassal lill-konsumaturi biex jipprezentaw it-talbiet tagħhom quddiem ċerti qrati minflok ohrajn meqjusa anqas favorevoli ("forum shopping").

7.1.2.3 Min-naħa l-oħra, l-azzjoni kollettiva Ewropea tkun ilqugħ kontra l-forum shopping minhabba li, kieku, f'kull Stat Membru jinholoq u jitwaqqaf tip uniku ta' proċedura li twassal biex, tkun liema tkun il-guriġidizzjoni jew l-Istat magħżul mir-rikorrenti, il-proċediment ta' l-azzjoni u l-miżuri deċiżi mill-ġudikant ikunu ta' l-istess natura.

7.1.2.4 Il-hlas ta' danni bħala kumpens jista' jkun akkumpanjat minn hlas ta' danni punittivi. Dawn irrimedji huma stabbiliti mill-guriġi u mill-ġudikanti eletti, u sikwit jilhqqu ammonti astronomici. Id-danni punittivi ma jeżistux fil-biċċa l-kbira ta' l-Istati Membri Ewropej.

7.1.2.5 L-avukati jithallsu skond sistema ġeneralizzata ta' "contingency fees". Din is-sistema hija speċi ta' patt ta' *quota litis* (jew "champerty") fejn l-avukati, li jistgħu jkunu rikorrenti huma stess, jassoċjaw ruhhom ma' l-eżitu tal-kawża. Din is-sistema hija projbita fil-biċċa l-kbira ta' l-Istati Membri ta' l-Unjoni Ewropea, jew mil-liġi jew mill-kodiċi ta' etika professjonali ta' l-avukati.

### 7.2 L-għażla fundamentali: "opt-in" jew "opt-out"

Meta wiehed jeżamina l-proċeduri ta' azzjonijiet kollettivi adottati fl-Istati Membri, jasal biex jikklassifikahom f'żewġ kategoriji, skond il-mekkaniżmu ewlieni ta' kif titnieda l-azzjoni u ta' kif jintervjeni l-konsumatur fil-proċedura. Jew il-konsumatur irid jaġixxi minn rajh biex jiehu sehem fil-proċedura, u f'dak il-każ nitkellmu dwar "opt-in"; jew inkella t-tnedija ta' l-azzjoni timplika awtomatikament il-partecipazzjoni tal-konsumatur fil-proċedura bla ma dan ikollu għalfejn jiehu azzjoni, u f'dak il-każ nitkellmu dwar "opt-out". Fit-tieni każ, il-konsumatur xorta tibqagħlu l-possibbiltà li johroġ mill-proċedura. Biex titfassal azzjoni kollettiva Ewropea bilfors irid jingħazel il-mekkaniżmu ewlieni li se tissejjes fuqu.

### 7.2.1 "Opt-in" u "Test case"

7.2.1.1 Is-sistema ta' l-opt-in tipprevedi turija ta' rieda mill-persuna biex tkun parti mill-proċedura. Ghaldaqstant, il-persuni konċernati għandhom jipprezentaw ruhhom biex jingħaqdu espressament fl-azzjoni qabel ma tingħata d-deċiżjoni.

B'mod parallel għal dan il-mekkanizmu ta' opt-in, żviluppaw ukoll mekkaniżmi magħrufa bħala "test cases", ibbażati fuq deċiżjoni ta' stqarrija inizjali. Dawn il-proċeduri jixbhu l-azzjonijiet kollettivi bbażati fuq l-opt-in billi, hawn ukoll, il-persuni konċernati jridu jipprezentaw ruhhom biex jiehdu sehem fil-proċedura u jressqu rikorsi individwali. Madankollu, il-partikolarità ta' dan il-mekkanizmu qiegħed fil-fatt li l-ġudikant jagħżel wiehed minn dawn ir-rikorsi individwali u jiddeċiedi fuq dak biss. Id-deċiżjoni mogħtija fil-proċedura tat-test case tkun tiswa għar-rikorsi individwali l-oħra kollha mressqin il-qorti.

#### 7.2.1.2 Il-vantaġġi ta' dawn il-mekkanizmi

7.2.1.2.1 Kull membru tal-grupp konċernat irid jipprezenta ruhu biex jiehu sehem fil-proċedura u dan generalment isir billi jinkiteb f'reġistru. Għalhekk ikun hemm turija ta' rieda ċara li permezz tagħha l-proċedura tkun qiegħda f'konformità mal-prinċipju tal-libertà għal azzjoni ġudizzjarja. Ir-rikorrent jaġixxi f'isem persuni oħrajn biss wara li dawn ikunu tawh il-kunsens formali tagħhom.

7.2.1.2.2 Fil-metodu ta' l-opt-in, il-firxa prevedibbli tal-kumpensi tista' tiġi ddeterminata minn qabel. Dan huwa importanti kemm għall-akkużati li jkunu konċernati direttament mit-talba għal kumpens, b'mod ġenerali, kif ukoll għall-possibbiltà li dawn jinkitbu f'poloz ta' assigurazzjoni li jkopru parti mid-danni potenzjali. Għaldaqstant, ser jinżammu fondi suffiċjenti f'riserva sabiex jithallsu t-talbiet leġittimi għall-kumpens.

7.2.1.2.3 Fil-proċedura tat-test case, każ individwali wiehed jiġi pprezentat lill-ġudikant sabiex jivvaluta l-problema; dan ifisser hin mirbuħ u effiċjenza akbar għall-ġudikant billi jiġġudika r-responsabbiltà ta' l-entità kummerċjali fuq il-bażi ta' dan il-każ biss.

#### 7.2.1.3 L-iżvantaġġi ta' dawn il-mekkanizmi

7.2.1.3.1 Dawn il-mekkanizmi jiswew hafna flus u l-ġestjoni tagħhom mhijiex haġa faċli: il-persuni konċernati jridu jipprezentaw ruhhom biex jiehdu sehem fil-proċedura u jikkostitwixxu kawża individwali. Il-ġestjoni tal-kawża individwali ssir kumplessa meta l-ghadd tal-persuni konċernati jkun wiehed kbir.

7.2.1.3.2 Dan iwassal għal dewmien twil hafna fil-proċedura peress li l-qorti jkollha torganizza u tittratta dawn il-kawzi individwali kollha. Min-naħa l-oħra, fil-każ ta' tilwim tal-massa li jiġġenera l-biċċa l-kbira ta' l-azzjonijiet kollettivi, id-danni kkawżati lill-individwi jkunu relattivament omogġenji u spiss ma jkollhomx bżonn jiġu eżaminati individwalment.

7.2.1.3.3 Fil-mekkanizmu tat-test case, il-ġudikant ma jiffissax dejjem l-ammont ta' kumpens dovut u xi drabi jirreferi l-kawża għal proċeduri individwali. Dan jinvolvi problemi ta' ġestjoni u dewmien fil-proċedura.

7.2.1.3.4 Barra minn hekk, studju ta' l-azzjonijiet kollettivi b'opt-in jew b'test case li saru f'pajjiżi li għandhom dan il-mekkanizmu juri li parti sostanzjali mill-konsumaturi ma jressqu rikors quddiem il-qorti minhabba nuqqas ta' informazzjoni effettiva dwar l-eżistenza ta' din il-proċedura. Fil-biċċa l-kbira, il-persuni konċernati jirrifjutaw ukoll li jtilghu l-qorti minhabba raġunijiet ta' ostakli materjali, finanzjarji u psikoloġiċi li tiġġenera l-azzjoni legali (żmien, flus u kumplessità estrema).

7.2.1.3.5 Għalhekk teżisti diskrepanza kbira bejn min fil-fatt jaġixxi u daww potenzjalment konċernati. Minhabba f'hekk, il-kumpens miksub mill-konsumaturi m'huwiex totali. Il-benefiċċju illegali li jista' jinkiseb mill-entità kummerċjali waqt il-prattika jista' jinżamm minnha b'mod sostanzjali. L-għan dissważiv tal-proċedura ma jintlahaqx.

7.2.1.3.6 Dawn il-mekkanizmi jipprezentaw ukoll problema fir-rigward ta' l-effett relattiv tal-kwistjoni ġġudikata. Id-deċiżjoni miksuba fil-qafas tal-proċedura ta' l-azzjoni kollettiva tiswa biss għall-persuni li jkunu dahlu għall-azzjoni. Għaldaqstant, il-konsumaturi li ma jkunux ipprezentaw ruhhom ikunu totalment liberi li jidhlu għal azzjonijiet individwali li jistgħu mbagħad iwasslu għal deċiżjonijiet li jkunu kontradittorji ma' dik miksuba fil-qafas ta' l-azzjoni kollettiva.

## 7.2.2 Opt-out

7.2.2.1 L-azzjoni kollettiva tradizzjonali hija msejsa fuq sistema ta' opt-out li tintegra b'mod awtomatiku l-persuni kollha vittmi ta' aġir, minbarra dawk li espressament urew ir-rieda li jeskludu lilhom infushom.

Ċerti Stati Ewropej tnebbħu minn dan il-mekkanizmu biex elaboraw proċedura *sui generis* ta' l-azzjoni kollettiva.

### 7.2.2.2 Il-vantaġġi ta' dan il-mekkanizmu

7.2.2.2.1 Studju tas-sistemi nazzjonali li jużaw l-opt-out juri li din il-proċedura tista' tiġi ġestita b'mod aktar sempliċi u hija aktar effettiva mill-mekkanizmi l-oħra adottati minn ċerti Stati Membri.

7.2.2.2.2 Tiggarrantixxi aċċess reali tal-persuni konċernati għall-ġustizzja kif ukoll rimedju ġust u effettiv għat-totalità tal-konsumaturi li jkunu qegħdin isofru minn danni.

7.2.2.2.3 Tevita d-diffikultajiet ta' ġestjoni għar-rikorrent u għall-qorti (fil-fatt il-membri tal-grupp jipprezentaw ruħhom malli tispicċa l-proċedura u mhux qabel).

7.2.2.2.4 Għandha wkoll effett dissważiv ġenwin fuq il-parti responsabbli billi din tiġi mgieghla tagħti kumpens lill-persuni kollha li tkun saritlhom ħsara minn ċerta prattika u wkoll skond il-każ trodd lura l-benefiċċju illegali li setgħet kisbet minn din il-prattika.

7.2.2.2.5 Ta' min iqis ukoll il-vantaġġi li għandha din it-tip ta' azzjoni għall-entità kummerċjali. L-azzjoni kollettiva tippermetti ekonomija tar-riżorsi umani u finanzjarji u effettività akbar fid-difiża ta' l-entità kummerċjali. Minflok ma jkollha tiffaċċja simultanament għadd kbir ta' tilwimiet simili quddiem għadd kbir ta' ġurisdizzjonijiet differenti, hija thejji d-difiża tagħha quddiem korp ġudizzjarju wiehed.

### 7.2.2.3 L-izvantaġġi ta' dan il-mekkanizmu

7.2.2.3.1 Jista' jitqies li dan il-mekkanizmu mhuwiex f'konformità mal-prinċipji konstituzzjonali ta' ċerti pajjiżi u mal-Konvenzjoni Ewropea tad-Drittijiet tal-Bniedem, partikolarment il-prinċipju tal-libertà ta' l-azzjoni legali peress li l-persuni jkunu awtomatikament parti mill-grupp mingħajr ma jkunu wrew il-kunsens ċar tagħhom għall-azzjoni. Jekk ma jeskludux lilhom infushom, jafu jkunu marbuta mis-sentenza mogħtija.

Madankollu huwa perfettament possibbli li tiġi ppreservata din il-libertà individwali, kemm fl-għoti ta' informazzjoni personalizzata lill-persuni, u permezz ta' dan wiehed jista' jqis li l-persuni li ma jeskludux lilhom infushom ikunu taw awtorizzazzjoni taċita lill-azzjoni, kemm fl-għoti tad-dritt lill-membri tal-grupp li jeskludu lilhom infushom mill-proċedura f'kull hin u anki wara li tkun inghatat is-sentenza u li, jekk din ma tkunx favorevoli għalihom, ikunu jistgħu jibdeu azzjonijiet individwali.

7.2.2.3.2 Id-drittijiet tad-difiża bħall-prinċipju tal-kontradittorju u l-prinċipju ta' l-ugwaljanza tal-mezzi ("equality of arms") ikunu wkoll effettwati: l-entità kummerċjali għandha tkun tista' tagħmel argumenti individwali ta' difiża kontra wiehed mill-vittmi membru ta' grupp. Dan il-prinċipju huwa marbut ma' dak tas-"smigh xieraq" ta' l-Artikolu 6 tal-Konvenzjoni Ewropea tad-Drittijiet tal-Bniedem. Fil-fatt, fis-sistema ta' l-opt-out, jista' jkun li l-persuni konċernati ma jkunux kollha msejhin b'isimhom u ma jkunux magħrufin mill-entità kummerċjali. F'dak il-każ, jista' jkun impossibbli għaliha li tagħmel argumenti individwali ta' difiża.

Madankollu, fil-qafas ta' azzjoni kollettiva, ikun hemm bilfors omogenjità tas-sitwazzjonijiet individwali fejn il-ġudikant huwa l-garanti. It-tilwimiet dwar konsum jew kompetizzjoni johorġu prinċipalment mill-kuntratti u, b'hekk, is-sitwazzjonijiet tal-persuni konċernati jkunu kważi identiċi. Il-*causa petendi* hija wahda u l-istess. Għalhekk hija diffiċli li wiehed jara kif l-entità kummerċjali tista' tinvoka mezz ta' difiża partikolari kontra konsumatur.

Il-ġudikant jista' jkollu, matul il-proċedura kollha, il-possibbiltà li jiċċad rikors li fih jara eterogenjità kbira ta' sitwazzjonijiet ta' fatt jew ta' liġi.

Fl-ahharnett, fl-istadju ta' l-indennizz, il-ġudikant għandu l-possibbiltà johloq sotto-gruppi sabiex jadatta partikolarment l-ammont tar-rimedji għas-sitwazzjonijiet individwali u għalhekk għat-naqqis potenzjali tar-responsabbiltà.

### 7.2.3 Opt-out u opt-in skond it-tip ta' tilwima

7.2.3.1 Is-sistema magħżula dan l-aħhar mid-Danimarka u n-Norveġja tagħti lok għal sistema kemm ta' opt-in u kemm ta' opt-out. Il-ġudikant jista' jiddeċiedi li jagħzel sistema ta' opt-out jekk it-tilwimiet jinvolvu ammonti żgħar, jekk ir-rikorsi jkunu simili u jekk ikun diffiċli li ssir proċedura fuq il-bażi ta' opt-in. Hemm bosta tilwimiet fil-qasam tal-konsum fejn il-konsumaturi ma għandhomx rikorsi individwali effiċjenti minhabba li n-numru ta' persuni konċernati huwa kbir u l-ammonti involuti huma żgħar. Il-proċedura bbażata fuq sistema ta' opt-out tippermetti li jiġu kkunsidrati l-persuni konċernati kollha u li tinghata sanzjoni skond il-livell tal-benefiċċju illegali li jaf ikun inkiseb. Fil-każ ta' tilwimiet fejn id-danni individwali jkunu għoljin, tinghażel is-sistema bbażata fuq l-opt-in u din timplika li kull konsumatur irid jipprezenta ruħu sabiex ikun parti mill-proċedura.

#### 7.2.3.2 Il-vantaġġi ta' dan il-mekkanizmu

Fil-każ ta' tilwim tal-massa, il-ġestjoni tal-proċedura tkun aktar sempliċi. L-għan li jinghata rimedju jinkiseb jekk il-miżura ta' pubbliċità tkun effettiva. Jinkiseb ukoll l-għan ta' dissważjoni.

Il-ksur eventwali tal-prinċipji kostituzzjonali u tal-Konvenzjoni Ewropea dwar id-Drittijiet tal-Bniedem jiġi kontrobbilanċjat b'din l-effiċjenza fir-rimedju u d-dissważjoni.

#### 7.2.3.3 L-izvantaġġi ta' dan il-mekkanizmu

L-ewwelnett trid titqajjem il-kwistjoni ta' kemm hi diffiċli li wiehed jiffissa l-konfini bejn iż-żewġ mekkaniżmi ta' opt-in u opt-out. Iż-żewġ pajjiżi li adottaw dawn il-mekkanizmi għamlu dan reċentement u għad m'għandniex każi konkreti. Il-liġijiet rilevanti jsemmu biss tilwimiet tal-massa ta' ammonti żgħar li għalihom wiehed m'għandux bżonn jirrikorri għal proċeduri individwali.

Din il-problema ta' nuqqas ta' konfini mhux definiti b'mod ċar tista' tagħti lok għal dibattiti twal hafna waqt il-proċedura u għal rikorsi li jtawlu l-proċedura.

### 7.3 Ir-rwol tal-ġudikant

7.3.1 F'dan it-tip partikolari ta' proċedura li tinvolvi bosta rikorrenti, il-kwistjoni tas-setgħat devoluti lill-ġudikant hija ta' importanza kbira.

7.3.2 Fil-biċċa l-kbira tal-mekkanizmi ta' l-opt-out, l-ewwel fażi tal-proċedura tikkonsisti fl-istharrig mill-ġudikant dwar l-ammissibbiltà ta' l-azzjoni. Fil-każ tat-test cases, l-istharrig tal-każ individwali jsir bl-istess għan.

7.3.2.1 Is-siwi ta' dan l-istadju ta' ammissibbiltà huwa li jippermetti li titwaqqaf minnufih kull talba li ma tkunx ġustifikata jew fantasjuża u li tista' twassal għal każ fejn tintmess b'mod illeġittimu l-fama tal-parti avversa? (cf.7.3.4), u li jiġu evitati proċeduri abbużivi jew mhux adattati.

7.3.2.2 Il-ġudikant huwa dak li jggarantixxi li dan l-istadju ta' l-ammissibbiltà jimxi tajjeb. Konkretament, huwa l-kompitu tiegħu li jivverifika li huma osservati l-kundizzjonijiet iffissati mil-liġi biex tinbeda l-azzjoni kollettiva.

7.3.2.3 B'mod partikolari l-ġudikant irid jivverifika dawn li ġejjin:

- L-eżistenza stess ta' tilwima (m'hemmx bżonn li l-azzjoni tar-rikorrent tkun preskritta);
- Jekk, skond il-kompożizzjoni tal-grupp, tkunx imprattikabbli proċedura kongunta jew proċedura b'mandat;
- Jekk ikunx hemm kwistjonijiet ta' dritt jew ta' fatt komuni għall-membri tal-grupp (anki l-*causa petendi*);
- Li t-talba kontra l-entità kummerċjali tkun koerenti fir-rigward tal-fatti allegati (il-kriterju tal-probabbiltà tar-rikors allegat, "*fumus boni iuris*");
- Li r-rikorrent ikun f'qagħda li jirrapprezenta u jhares b'mod xieraq l-interessi tal-membri tal-grupp.

7.3.3 Iktar tard, huwa daqstant importanti li l-ġudikant ikun jista' jivvalida l-proposta eventwali tat-tranzazzjoni jew li jirrifjutaha jekk iqis li m'hijiex fl-interess tal-membri tal-grupp. F'dan għandu jkollu setgħa superjuri għal dik ta' l-approvazzjoni tat-tranzazzjonijiet li s-soltu tagħtih il-liġi fil-biċċa l-kbira tas-sistemi ġudizzjarji ta' l-Istati Membri.

7.3.4 Il-partikolarità ta' din il-proċedura twassal ukoll għall-provvediment ta' modalitajiet adattati għall-produzzjoni tal-provi. Il-ġudikant għandu jkollu l-possibbiltà li juża s-setgħat ta' ingunzjoni fir-rigward tal-parti avversa jew ta' partijiet terzi sabiex jikseb il-produzzjoni ta' dokumenti jew inkella li jordna miżuri ta' struzzjoni sabiex jiġu stabbiliti provi godda. Il-leġislażzjoni li tistabbilixxi l-azzjoni kollettiva għandha tip-provdi espressament li l-ġudikant ma jistax jirrifjuta li jaġixxi skond dak li huwa msemmi hawn fuq, għaladarba r-rikorrenti jkunu għamlu t-talba.

7.3.5 Sabiex il-ġudikanti jkunu jistgħu jassumu dawn is-setgħat bl-ahjar mod possibbli, jidher neċessarju li jiġi stipulat li biss ċerti tribunali, imsejha b'isimhom, għandhom ikunu kompetenti biex jitrattaw l-azzjonijiet kollettivi. Għalhekk l-istrutturi ġudizzjarji ta' l-Istati Membri għandhom jiġu adattati u l-ġudikanti ta' dawn il-ġurisdizzjonijiet għandhom jingħataw taħriġ apposta.

#### 7.4 Rimedju effettiv għad-danni

7.4.1 L-azzjoni kollettiva trid tippermetti li jintalab rimedju għad-dannu materjali (finanzjarju), id-dannu fiżiku, kif ukoll dak tal-pretium doloris u danni morali oħra. Billi l-ghan ta' l-azzjoni huwa sew ir-rimedju lill-konsumaturi sew id-dissważjoni, jidher meħtieġ illi jiġi pprovdut kumpens għall-forom kollha ta' danni. Għandu jkun ukoll possibbli li t-tribunali jkollhom għad-dispożizzjoni tagħhom metodi ta' evalwazzjoni sempliċi, li ma jiswewx hafna flus u li jkunu trasparenti mingħajr ma jiġi abbandunat il-prinċipju tar-rimedju.

7.4.2 Ir-rikorrenti f'azzjoni kollettiva jridu wkoll ikunu jistgħu jiksbu diversi modi ta' rimedju mill-ġudikant. Flimkien mat-terminazzjoni ta' l-aġir jew tan-nullità ta' l-att li xorta jibqgħu possibbli, ir-rimedju għall-hlas ta' danni għandu jkun jista' jiehu forma diretta jew indiretta. Barra minn hekk, dan għandu jkun akkumpanjat minn miżuri oħra ta' rimedju bħall-pubblicità, notifikazzjoni pubblika, eċċ.

7.4.3 Ir-rimedju dirett u individwali m'għandux ikun l-uniku wiehed previst billi f'ċerti każi ikun diffiċli, kwazi impossibbli, li dan isir kemm minhabba li l-membri ta' grupp ma jkunux jistgħu jiġu identifikati fil-qafas ta' mekkaniżmu opt-out, kemm minhabba li jkunu numerużi, kif ukoll għaliex l-ammont tad-danni individwali tagħhom ikun baxx wisq. L-importanti huwa li jkun hemm dejjem ir-rimedju tal-persuni anki b'mod indirett u li jintlaħaq l-effett dissważiv.

7.4.3.1 Iridu jinhasbu mekkaniżmi xierqa fil-każ li l-ġudikant ikun jista' jikkalkula l-ammont ta' kull rimedju individwali għall-membri identifikati jew identifikabbli ta' grupp (f'każi ta' opt-in, test case jew ukoll opt-out meta l-entità kummerċjali tkun provdjet il-lista tal-klijenti konċernati, per eżempju), iżda wkoll fil-każ fejn din id-distribuzzjoni individwali tkun oneruża wisq fir-rigward ta' l-ammont żgħir tad-danni individwali.

7.4.3.2 Bl-istess mod, jekk is-somom tal-flus ma jkunux tqassmu kollha, għandha tingħata l-prijorità lill-miżura ta' rimedju indiretta li tkopri s-somma li tkun baqgħet bhala bilanċ. Fid-deċiżjoni tiegħu, il-ġudikant għandu jispjega fid-dettall l-azzjoni finanzjata mill-bilanċ u jstabbilixxi modalitajiet ta' kontroll għat-tweqqiq tagħha li jista' jiġi ddelegat lil partijiet terzi.

7.4.3.3 Fl-ipotezi fejn anke din il-miżura ta' rimedju dirett tkun impossibbli, it-totalità tal-bilanċ iffissat mill-ġudikant trid tingħata lil fond għall-ghajnuna għall-azzjonijiet kollettivi sabiex ikunu jistgħu jiġu ffinanzjati proċeduri godda.

7.4.3.4 Jekk il-ġudikant ma jkunx jista' jikkalkula l-ammont ta' kull rimedju individwali, fil-każ fejn ma jkunx possibbli li jiġu identifikati l-membri kollha tal-grupp (mekkaniżmu ta' opt-out biss), għandu jkun jista' jiffissa tabella ta' evalwazzjoni tal-kategoriji differenti ta' danni. It-tqassim ta' dawn l-ammonti jista' jiġi ddelegat lir-reġistru tat-tribunal, iżda wkoll lill-avukat tar-rappreżentant tal-grupp, lil parti terza (assiguratur, accountant, eċċ) bil-vantaġġ li t-tribunal ikun jista' jevita dan l-istadju kumpless u twil ta' l-analiżi tar-rikorsi individwali.

7.4.3.5 F'dan it-tieni każ, il-ġudikant għandu jkun jista' jipprevedi kumpens individwali għall-membri tal-grupp li jkunu ppreżentaw ruhhom wara li jkunu ġew infurmati bis-sentenza u l-bilanċ għandu jithallas lil azzjonijiet li jirrimedjaw indirettament il-hsara mġarrba mill-grupp.

7.4.3.6 Jekk ma tkun possibbli l-ebda miżura indiretta, il-bilanċ għandu jingħata lill-fond ta' għajnuna.

## 7.5 L-appelli

7.5.1 L-azzjoni kollettiva trid tagħraf li ż-żewġ partijiet għandhom id-dritt li jappellaw.

7.5.2 Fid-dawl ta' l-importanza li tirrappreżenta, minn naħa, il-htieġa ta' kumpens rapidu għall-vittmi u, min-naħa l-oħra, iċ-ċertezza li jkunu ġew apprezzati d-drittijiet taż-żewġ partijiet, hemm bżonn li d-dritt li kull waħda miż-żewġ partijiet tagħmel appell għad-deċiżjoni ikun irrikonċiljat ma' dawn il-htieġijiet.

7.5.3 Għalhekk jidher importanti li l-għarfien ta' dan id-dritt jobbliha lill-Istati Membri jimplimentaw proċedura rapida ta' l-appell sabiex jiġi evitat mekkanizmu purament dilatorju.

7.5.4 Barra minn hekk, iċ-ċertezza li l-kumpensi li l-parti responsabbli tiġi kkundannata li thallas ikunu disponibbli fil-kontabilità tagħha tipprovdni wkoll garanzija għall-membri tal-grupp fil-każ ta' appell.

## 7.6 Il-finanzjament tas-sistema

7.6.1 Is-sistema ta' l-azzjoni kollettiva trid tiffinanzja lilha nnifisha maż-żmien.

7.6.2 Billi l-introduzzjoni ta' sistema ġeneralizzata ta' contingency fees bħalma nsibu fl-Istati Uniti m'hi-jiex xi haġa ta' min jixtieqha, jew saħansitra hija haġa impossibbli, għax tmur kontra t-tradizzjoni legali Ewropea, huwa indispensabbli li jiġi previst mod ta' finanzjament li jippermetti lir-rikorrenti li ma jkollhomx il-mezzi finanzjarji meħtieġa biex jidhlu għal azzjoni kollettiva, li jirċievu flus minn qabel biex ikopru l-ispejjeż ġudizzjarji (spejjeż ta' l-avukat, spejjeż ta' l-esperti fil-qafas tal-miżuri ta' struzzjoni awtorizzati mill-ġudikant, eċċ.)

7.6.3 Mod kif din is-sistema tista' tkun iffinanzjata huwa li jiġi stabbilit "fond ta' għajjuna għal rikors kollettivi" li jinbena mill-ammont ta' "benefiċċji illegali" miksubin mill-intrapriżi kkundannati, skond ma jkun stipula l-ġudikant fil-proċedura, sakemm dawn ma jkunux intalbu mill-persuni li jkunu qed isofru direttament minn danni u li jkunu ġew identifikati <sup>(35)</sup>.

7.6.4 Barra minn hekk, il-fond ta' għajjuna jista' jkollu l-għan li jiċcentralizza l-informazzjoni kollha marbuta ma' l-azzjonijiet kollettivi li jkunu għaddejnin u jista' jkollu l-inkariga li jxerred l-informazzjoni dwar il-passi li għandhom jittiehdu sabiex wiehed jippreżenta ruhu, jeskludi ruhu mill-grupp jew jikseb kumpens.

## 7.7 Regoli oħra ta' proċedura

Fid-dettall, se jkollhom jiġu pprovduti bosta regoli ta' proċedura, li hawnhekk se jiġu elenkati biss *pro memoria*.

Dan hu partikolarment il-każ ta':

- skema ta' avvizi għan-notifika tal-persuni konċernati,
- spejjeż tal-qorti u għajjuna legali,
- kooperazzjoni bejn l-awtoritajiet ġudizzjarji u amministrattivi ta' l-Istat Membri,
- skadenzi marbuta mal-preżentazzjoni ta' l-atti ġudizzjarji u perijodi preskritti,
- l-użu ta' l-Internet (e-ġustizzja).

## 8. Strument legali: regolament jew direttiva?

8.1 L-implimentazzjoni ta' din l-azzjoni kollettiva fuq il-livell Komunitarju tista' ssir jew permezz ta' direttiva, jew permezz ta' regolament; ma jidhrilniex li sempliċi rakkomandazzjoni hija adattata biex tohloq il-kundizzjonijiet ta' effiċjenza u uniformità meħtieġa għall-adozzjoni armonizzata ta' inizjattiva bħal din fis-27 Stat Membru.

<sup>(35)</sup> Eżempju tajjeb huwa l-"fond ta' għajjuna għal rikors kollettivi" li jeżisti fil-Québec, meqjus bħala indispensabbli għall-iżvilupp ta' l-azzjonijiet kollettivi. Dan il-fond jinbena bil-bilanċ ta' somom mogħtija minn qabel lir-rikorrenti li jkunu rebħu l-azzjoni kollettiva tagħhom kif ukoll mill-bilanċ tar-rimedji mhux miġbura mill-membri tal-grupp. Ir-rikorrent f'azzjoni kollettiva jrid biss ikun jista' jikseb mill-ġudikant ir-rimborż ta' l-ispejjeż li jkunu ntefqu għat-tnedija ta' l-azzjoni fuq bażi ta' dokumenti ta' ġustifikazzjoni.

8.2 Meta wiehed jikkunsidra li l-kontenut ikun estiż għal sugġetti oħra u ma jkunx jgħodd biss għad-drittijiet tal-konsumaturi, u li l-bażi legali magħżula hija dik ta' l-Artikoli 65 u 67 tat-Trattat, l-adozzjoni ta' Regolament tista' tiġi kkunsidrata, bħal fil-każi, per eżempju, tar-Regolamenti dwar: il-proċeduri ta' insolvenza, l-Ordni Ewropew ta' Infurzar, Proċedura għal ordni ta' ħlas Ewropea, il-Proċedura Ewropea għal Talbiet Żgħar u s-sekwestru ta' kontijiet bankarji.

8.3 Izda jekk, ta' l-inqas f'fażi inizjali, jiġi deċiż li din l-inizjattiva tkun applikata biss għad-drittijiet tal-konsumatur, l-aħjar mod għall-implimentazzjoni ta' din l-azzjoni kollettiva fuq il-livell Komunitarju jidher li huwa Direttiva, li tkun is-segwitu tad-Direttiva dwar l-inġunzjonijiet.

8.4 Fil-fatt, għad hemm differenzi kbar bejn l-Istati Membri f'dak li għandu x'jaqsam mar-regoli ta' proċedura u għalhekk jehtieg li, b'mod ġenerali, il-prinċipji fundamentali ta' l-azzjoni kollettiva jiġu stabbiliti, bl-għarfien li l-Istati Membri jimplimentaw id-Direttiva filwaqt li jirrispettaw il-prinċipji proċedurali tagħhom tas-soltu.

Fil-fatt m'huwiex żgur, per eżempju, jekk l-armonizzazzjoni hijiex possibbli, jekk it-tribunali mahtura biex jiddeċiedu dwar din l-azzjoni jkunu jiddependu mir-regoli ta' l-organizzazzjoni ġudizzjarja ta' kull Stat.

Il-modi ta' azzjoni għandhom jiġu adattati għall-partikolaritajiet ta' l-Istati Membri. Għalhekk, dan ir-Regolament ma jkunx adattat.

8.5 Jidher evidenti wkoll li d-Direttiva f'dan il-każ għandha tkun direttiva ta' armonizzazzjoni totali sabiex jiġi evitat li l-Istati Membri jagħmlu s-sistema tagħhom aktar stretta għad-detriment ta' l-intrapriżi li jkollhom is-sede f'dan l-Istat.

Brussell, l-14 ta' Frar 2008.

Il-President  
tal-Kumitat Ekonomiku u Sociali Ewro-  
pew  
Dimitris DIMITRIADIS

APPENDIĊIgħall-Opinjoni tal-Kumitat Ekonomiku u Soċjali Ewropew

L-emendi li ġejjin, li ġabru minn ta' l-inqas kwart tal-voti mixhuta, ma ġewx aċċettati matul id-dibattiti:

**1. Punt 7.2.2.2.4**

*Għandha wkoll effett dissważiv ġenwin fuq il-parti responsabbli billi din tiġi mgiegħla taġhti kumpens lill-persuni kollha li tkun saritlhom hsara minn ċerta Prattika u wkoll skond il każ ttradd lura l-benefiċċju illegali li setgħet kisbet minn din il Prattika.*

Raġuni

Ara l-punt 7.6.3.

Riżultat tal-votazzjoni:

Voti favur: 104 Voti kontra: 114 Astensjonijiet: 13

**2. Punt 7.6.1**

Hassar:

*"Is-sistema ta' l-azzjoni kollettiva trid tiffinanzja lilha nnifisha maż-żmien".*

Raġuni

L-aċċess għall-ġustizzja huwa responsabbiltà ta' l-awtoritajiet pubbliċi u ma jistax jiddependi mis-suċċess ta' rikorsi li jkunu saru qabel u li ma jkollhomx rabta ma' każijiet sussegwenti (ara wkoll ir-raġuni tal-punt 7.6.3).

Riżultat tal-votazzjoni:

Voti favur: 107 Voti kontra: 116 Astensjonijiet: 10

**3. Punt 7.6.3**

Biddel kif ġej:

Mod kif din is-sistema tista' tkun iffinanzjata huwa li jiġi stabbilit "fond ta' għajjnuna għal rikors kollettiv" li jinbena mill-ammont ta' "benefiċċji illegali" miksubin mill-intraprizi kkundanati, skond ma jkun stipula l-ġudikant fil-proċedura, sakemm dawn ma jkunux intalbu mill-persuni li jkunu qed isofru direttament minn danni u li jkunu ġew identifikati. Hija responsabbiltà ta' l-awtoritajiet pubbliċi li jiggwarantixxu l-aċċess għall-ġustizzja, per eżempju, billi jużaw id-dhul mill-multi għall-ksur tal-liġi dwar il-konsum għall-finanzjament tar-rikorsi kollettivi.

Raġuni

Ir-rikors previst għandu l-ghan li jikseb il-kumpens għad-danni kkawżati lill-konsumaturi, minbarra kull "dannu punittiv". Din l-idea mislufa mill-prattika ta' l-Istati Uniti tghaqqad l-interess ċivili mal-qasam penali b'mod li m'huwiex xieraq. Il-fatt li jkollhom jiġu kkompensati l-konsumaturi milquta jfisser dissważjoni qawwija għal min huwa responsabbli u jaġhti lill-vittmi kumpens sħiħ għad-danni kkawżati.

Il-kwistjoni ta' jekk sarx qligħ bhala riżultat ta' ksur tal-liġi jew ta' frodi hija responsabbiltà tas-sanzjonijiet imposti mill-awtoritajiet pubbliċi. Dawn jistgħu jallokaw id-dhul mill-multi marbutin ma' dawn il-prattiki sabiex jiffacilitaw l-aċċess għar-rikorsi kollettivi. Ir-responsabbiltà tal-garanzija ta' l-aċċess għall-ġustizzja b'hekk taqa' fidejn il-gvern, li huwa soġġett għal kontroll demokratiku, pjuttost milli fidejn persuni u organizzazzjonijiet tal-liġi privata.

Billi l-kumpensi dovuti jkunu thallsu lill-konsumaturi milquta, m'huwiex xieraq li jinholqu rabtiet artifiċjali bejn il-bilanc żejjed ta' azzjoni u rikorsi f'każijiet sussegwenti, b'mod partikulari fejn l-objettiv ma jibqax li jinkiseb kumpens ġust għall-konsumaturi milqutin fil-każ konċernat.

Riżultat tal-votazzjoni:

Voti favur: 104 Voti kontra: 106 Astensjonijiet: 18